

दक्षिण भारत राष्ट्रमत

தக்ஷிண பாரதத் திராவிட மொழி நாளிதழ் | चेन्नई और बंगलूरु से एक साथ प्रकाशित



5 पूर्वांतर के लोगों पर अत्याचार सहन नहीं किया जायेगा : रीजीजू

6 बांग्लादेश की नई सरकार में दो हिंदू मंत्री शामिल

7 रियलिटी शो 'द 50' से बाहर आकर मोनालिसा ने लिखा इमोशनल नोट

फ़र्स्ट टेक

ईरान ने ट्रंप की 'दबाव रणनीति' का विरोध किया दुबई/एपी। अमेरिका की ओर से बड़े पैमाने पर सैन्य तैनाती के बीच ईरान ने बुधवार को अमेरिकी राष्ट्रपति डोनाल्ड ट्रंप की दबाव बनाने की रणनीति का कड़ा विरोध किया। यह विरोध तेहरान के परमाणु कार्यक्रम को लेकर जिनेवा में होने वाली अहम वार्ता से पहले किया गया है। ईरान ने ट्रंप के बयानों को कभी 'बड़ा झूठ' बताया तो कभी कहा कि 'सम्मानजनक कूटनीति' के जरिये वार्ता से समझौता हो सकता है। बृहस्पतिवार को होने वाली वार्ता से पहले दो ईरानी अधिकारियों की ये टिप्पणियाँ ऐसे समय में आई हैं जब अमेरिका ने दशकों बाद मध्य पूर्व में विमानों और युद्धपोतों की इतनी बड़ी तैनाती की है। ये तैनाती ट्रंप के उन प्रयासों का हिस्सा है जिनके तहत वे ईरान के साथ समझौता करना चाहते हैं, जबकि ईरान पिछले महीने हुए देशव्यापी विरोध प्रदर्शनों के बाद बढ़ते असंतोष से जूझ रहा है।

माजपा सांसद ने दिल्ली का नाम बदलकर इंद्रप्रस्थ करने की मांग की नई दिल्ली/भाषा। भारतीय जनता पार्टी के सांसद प्रवीण खंडेलवाल ने बुधवार को केंद्रीय गृह मंत्री अमित शाह से दिल्ली का नाम बदलकर इंद्रप्रस्थ करने का आग्रह किया। खंडेलवाल का कहना है कि यह नाम शहर की सभी ऐतिहासिक जड़ों और सांस्कृतिक विरासत को दर्शाता है। केंद्रीय मंत्रिमंडल द्वारा केरल का नाम बदलकर केरलम करने की मंजूरी दिए जाने के एक दिन बाद दिल्ली के चांदनी चौक निर्वाचन क्षेत्र से लोकसभा सदस्य ने शाह को लिखे एक पत्र में कहा कि महाभारत में इंद्रप्रस्थ को यमुना नदी के किनारे निर्मित एक भव्य शहर के रूप में वर्णित किया गया है, जो आधुनिक दिल्ली की भौगोलिक स्थिति से बिल्कुल मेल खाता है।

एक अप्रैल से न्यूनतम 95 सेंट वाले इ20 पेट्रोल की बिक्री अनिवार्य नई दिल्ली/भाषा। सरकार ने एक अप्रैल, 2026 से सभी राज्यों और केंद्र शासित प्रदेशों में 20 प्रतिशत तक एथनॉल मिश्रण और न्यूनतम 95 रिस्चर्व ऑक्टैन नंबर (सॉन) वाले पेट्रोल की बिक्री अनिवार्य कर दी है। पेट्रोलियम मंत्रालय ने 17 फरवरी की एक अधिसूचना में कहा, 'केंद्र सरकार निर्देश देती है कि पेट्रोलियम कंपनियों राज्यों और केंद्र शासित प्रदेशों में भारतीय मानक ब्यूरो के विनिर्देशों के अनुसार 20 प्रतिशत तक एथनॉल के साथ मिश्रित मोटर स्पिरिट (पेट्रोल) की बिक्री करेंगी, जिसका न्यूनतम रिस्चर्व ऑक्टैन नंबर (सॉन) 95 होगा।'

आतंकवाद को कतई बर्दाशत नहीं करने की एक अडिग नीति अपनाता है भारत

गाजा शांति योजना का समर्थन करता है भारत : मोदी

दक्षिण भारत राष्ट्रमत dakshinbharat.com

य रू श ल म / भाषा। प्रधानमंत्री नरेन्द्र मोदी ने बुधवार को कहा कि इजराइल की तरह, भारत भी आतंकवाद को कतई बर्दाशत नहीं करने की एक सुरंगत और अडिग नीति अपनाता है।

मोदी ने इजराइल की संसद 'नेसेट' को संबोधित करते हुए कहा कि नागरिकों की हत्या और आतंकवाद को किसी भी तरह से जायज नहीं ठहराया जा सकता। उन्होंने कहा कि आतंकवाद का मुकाबला करने के लिए निरंतर और समन्वित वैश्विक कार्रवाई की आवश्यकता है, क्योंकि दुनियाभर में कहीं भी आतंकवाद शांति के लिए खतरा है। उन्होंने कहा कि इस समय भारत पूरी दृढ़ता के साथ इजराइल के साथ खड़ा है। प्रधानमंत्री मोदी ने सात



अक्टूबर, 2023 को हमस द्वारा किए गए 'बर्बर आतंकवादी हमलों' की निंदा की और कहा, 'हम आपके दर्द को महसूस करते हैं, हम आपके शोक में आपके साथ हैं।' उन्होंने कहा कि भारत गाजा में शांति की पहल का समर्थन करता है। उन्होंने कहा, 'शांति का मार्ग हमेशा आसान नहीं होता, लेकिन भारत इस क्षेत्र में संतुलन, शांति और स्थिरता के लिए आपके और विश्व के साथ खड़ा है।' मोदी ने कहा, '1.4 अरब भारतीयों की ओर से शुभकामनाएं और मित्रता, सम्मान और साझेदारी का संदेश लेकर आया हूँ।' उन्होंने कहा, 'हमारी सहभागिता का दायरा और विस्तार बढ़ा है और हम कई क्षेत्रों में इस संबंध को और मजबूत करने के लिए प्रतिबद्ध हैं।' मोदी के संसद में पहुंचने पर सांसदों ने अपने स्थानों पर खड़े होकर 'मोदी-मोदी' के नारे लगाये और उनको भाषण के दौरान कई बार उन्होंने मेज़ें थपथाकर प्रधानमंत्री की कई बातों का समर्थन किया।



प्रधानमंत्री को इजराइल के 'स्पीकर ऑफ द नेसेट मेडल' प्रदान किया गया

य रू श ल म / भाषा। प्रधानमंत्री नरेन्द्र मोदी को भारत और इजराइल के बीच रणनीतिक संबंधों को सुदृढ़ करने में उनके असाधारण योगदान के लिए बुधवार को 'स्पीकर ऑफ द नेसेट मेडल' से सम्मानित किया गया। भारतीय प्रधानमंत्री यह पदक पाने वाले पहले नेता हैं। यह इजराइली संसद 'नेसेट' का सर्वोच्च सम्मान है।



सशस्त्र बलों को हटकर 'इंटेलिजेंट' युद्ध की तरफ बढ़ना होगा : सीडीएस चौहान

दक्षिण भारत राष्ट्रमत dakshinbharat.com

हैदराबाद/भाषा। प्रमुख रक्षाध्यक्ष (सीडीएस) अनिल चौहान ने कहा है कि जैसे-जैसे युद्ध का विस्तार भौतिक से कृत्रिम और संज्ञानात्मक क्षेत्रों तक हो रहा है, सशस्त्र बलों को नेटवर्क-केंद्रित अभियान से 'इंटेलिजेंट युद्ध' की ओर बढ़ना होगा, और 'मल्टी-डोमेन ऑपरेशन' (एमडीओ) से निकल कर 'ऑल रिजम ऑल डोमेन ऑपरेशन' (एआरएडीओ) की दिशा में कदम बढ़ाने होंगे। 'इंटेलिजेंट युद्ध' से आशय कृत्रिम बुद्धिमत्ता जैसी कई आधुनिक तकनीकों के साथ-साथ कुशल रणनीति पर आधारित युद्ध से है। रक्षा मंत्रालय द्वारा बुधवार को जारी एक विज्ञप्ति में उन्होंने

परमाणु-रहित रणनीतिक प्रतिरोध स्थापित करने की आवश्यकता पर भी बल दिया, जिससे हर स्तर पर संघर्ष में जीत हासिल करने की क्षमता सुनिश्चित हो सके। जनरल चौहान ने 24 फरवरी को 'कॉलेज ऑफ डिफेंस मैनेजमेंट' (सीडीएम) में 'मल्टी-डोमेन इंटेलिजेंट टैक्नीकॉलॉजी-एम्पावर्ड रेजिलिएंट आर्म्ड फोर्स' (एमआईटीआरए) विषय पर आयोजित वार्षिक सम्मेलन में अपना उद्घाटन भाषण दिया। विज्ञप्ति में कहा गया है कि सीडीएस ने 'सैन्य मामलों में तीसरी क्रांति' पर प्रकाश डाला, जिसकी विशेषता विभिन्न प्रकार के हथियारों, रणनीतियों और कौशल का मेल है। यह संघर्ष के सभी स्तरों पर संपर्क और गैर-संपर्क, 'काइनेटिक' और 'गैर-

काइनेटिक', तथा पुराने एवं नए डोमेन को एकीकृत करता है। काइनेटिक युद्ध के तहत भौतिक हमला आता है, जबकि गैर काइनेटिक युद्ध के तहत सूचना, साइबर, इलेक्ट्रॉनिक पर आधारित अप्रत्यक्ष हमला किया जाता है। जनरल चौहान ने कहा, 'युद्ध का जैसे-जैसे भौतिक से कृत्रिम एवं संज्ञानात्मक क्षेत्रों तक विस्तारित हो रहा है, भारतीय सशस्त्र बलों को नेटवर्क-केंद्रित अभियानों से हटकर 'इंटेलिजेंट युद्ध' की ओर अग्रसर होने और एमडीओ से आगे बढ़कर एआरएडीओ की ओर बढ़ने की आवश्यकता है।' सीडीएस ने 24 और 25 फरवरी को हैदराबाद स्थित 'इंडियन स्कूल ऑफ बिजनेस' (आईएसबी) की भागीदारी में इस वार्षिक संगोष्ठी का आयोजन किया।



राहुल गांधी नकारात्मक राजनीति के 'पोस्टर बॉय' बन गए हैं : पीयूष गोयल

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय मंत्री पीयूष गोयल ने बुधवार को राहुल गांधी पर निशाना साधते हुए आरोप लगाया कि कांग्रेस नेता और उनकी पार्टी देश के हितों से 'समझौता करती' रही है और भारत विरोधी ताकतों के इशारे पर देश की प्रगति को अस्थिर करने के लिए 'झूठ' फैला रही है।

गोयल ने यहां भारतीय जनता पार्टी (भाजपा) के संवादादाता सम्मेलन में आरोप लगाया कि गांधी और कांग्रेस देश की अर्थव्यवस्था और उसकी प्रगति को 'कमजोर करने, नुकसान

पहुंचाने और अस्थिर करने' के लिए 'ओछी राजनीति' कर रहे हैं। भाजपा नेता ने कहा, 'वह भारत-विरोधी ताकतों, भारत-विरोधी संगठनों और भारत-विरोधी सरकारों की कठपुतली के सिवा कुछ नहीं है। गांधी परिवार पूरी तरह से 'कम्प्रोमाइज्ड' (समझौता कर चुका) परिवार है और कांग्रेस एक 'कम्प्रोमाइज्ड' राजनीतिक दल है।' उन्होंने कहा, 'राहुल गांधी नकारात्मक राजनीति के पोस्टर बॉय बन गए हैं।' भाजपा का यह आरोप कांग्रेस द्वारा भारत-अमेरिका अंतरिम व्यापार समझौते को लेकर प्रधानमंत्री नरेन्द्र मोदी सरकार पर हमला करने और इसे राष्ट्रीय हित का 'पूर्ण आत्मसमर्पण' और 'विश्वसघात' करार देने की पृष्ठभूमि में आया है। भोपाल में मंगलवार को कांग्रेस की ओर से आयोजित 'किसान महाचौपाल' को संबोधित करते हुए पार्टी के पूर्व अध्यक्ष गांधी ने कहा था, 'नरेन्द्र मोदी 'कम्प्रोमाइज्ड' (झुक गये) हैं। उनको फंसा दिया गया है। नरेन्द्र मोदी ने दबाव में आकर यह करार किया है। यह डील (करार) नहीं है, यह किसान के दिल में तीर है।' गोयल ने कांग्रेस नेता के दावे को 'झूठा' बताते हुए खारिज कर दिया और उन पर राष्ट्रविरोधी ताकतों के इशारे पर देश के हितों को नष्ट करने के लिए लोगों को गुमराह करने का आरोप लगाया।

आईएनएस अंजदीप आज नौसेना में शामिल होगा

चेन्नई/भाषा। भारतीय नौसेना तटीय सुरक्षा को और सुदृढ़ करने की दिशा में 27 फरवरी को चेन्नई बंदरगाह पर 'डॉल्फिन हंटर' पोत आईएनएस अंजदीप को तैनात करने जा रही है। आधिकारिक विज्ञप्ति के अनुसार, यह पोत 'एंटी-सबमरीन वॉफेयर शैलू वॉटर क्राफ्ट' परियोजना के तहत बनाए जा रहे आठ पोतों में से तीसरा है। कोलकाता स्थित गार्डेन रीच शिपविल्डर्स एंड इंजीनियर्स द्वारा निर्मित अंजदीप एक अत्याधुनिक युद्धपोत है, जिसे विशेष रूप से तटीय और उथले जल क्षेत्रों में परिचालन की चुनौतियों से निपटने के लिए डिजाइन किया गया है। यह पोत 'डॉल्फिन हंटर' के रूप में कार्य करने के लिए डिजाइन किया गया है, जिसका मुख्य उद्देश्य तटीय क्षेत्रों में दुश्मन की पनडुब्बियों का पता लगाना, उनका पीछा करना और उन्हें निष्क्रिय करना है। विज्ञप्ति में कहा गया है कि एसे क्षेत्र देश की समुद्री सुरक्षा के लिए अत्यंत महत्वपूर्ण हैं। भारतीय नौसेना प्रमुख एडमिरल दिनेश के. निपाटी शुक्रवार को यहां आईएनएस अंजदीप के कमीशनिंग समारोह में भाग लेंगे।

ईडी ने अनिल अंबानी के मुंबई के घर 'एबोड' को कुर्क किया

नई दिल्ली/भाषा। प्रवर्तन निदेशालय (ईडी) ने धन शोधन रोधक कानून (पीएमएलए) के तहत रिलायंस अनिल धीरुभाई अंबानी के मुंबई स्थित घर 'एबोड' को कुर्क कर लिया है, जिसकी कीमत 3,716 करोड़ रुपए है।

आधिकारिक सूत्रों ने बुधवार को यह जानकारी दी। मुंबई के पाली हिल इलाके में स्थित 66 मीटर ऊंचा यह आलीशान घर 17 मंजिला है। सूत्रों के अनुसार, उनके समूह की कंपनी रिलायंस कम्युनिकेशंस (आरकॉम) द्वारा कथित बैंक

धोखाधड़ी से जुड़े मामले में इस बहुमंजिला घर को कुर्क किया गया। ऐसा करने के लिए धन शोधन रोधक कानून (पीएमएलए) के तहत एक अस्थायी आदेश जारी किया गया है। उन्होंने बताया कि कुर्क की गई संपत्ति का मूल्य 3,716.83 करोड़ रुपए है।



रंगोत्सव 2026:

नंदगांव के हरियारों पर बरसाना में बरसी प्रेम की लाटियां

दक्षिण भारत राष्ट्रमत dakshinbharat.com

मथुरा (उप्र)/भाषा। राधा रानी की नगरी बरसाना बुधवार को पूरी तरह से 'रंगोत्सव' के उल्लास में डूबी नजर आई। शाम करीब पांच बजे विश्व प्रसिद्ध लतामार होली खेली गई, जहां नंदगांव के हरियारों पर बरसाने की हरियारियों ने प्रेम की लाटियां बरसाईं। छतों से लेकर सड़क तक हर कोना अबीर-गुलाल से सराबोर था और हर तरफ केवल राधा-कृष्ण के जयकारे गूँज रहे थे। उत्तर प्रदेश सरकार ने 'रंगोत्सव 2026' को भव्य रूप देते हुए कई सांस्कृतिक कार्यक्रमों का आयोजन किया। इस अजूबी होली का साक्षी बनने के लिए देश-विदेश से लाखों श्रद्धालुओं का सेलाब बरसाना में उमड़ पड़ा।

नंदगांव के हरियारों के बरसाना पहुंचने पर प्रिया कुंड पर उनका भव्य स्वागत किया गया। बरसाना वासी कृष्ण के सखाओं को दामाद के रूप में देखते हैं, इसलिए उसी आत्मीय भाव से उन्हें मिठाई, पकोड़े, ठंडाई और भांग परोसी गई। इसके बाद हरियारों ने अपनी पाग (पगड़ी) बांधी और ब्रह्मांचल पर्वत स्थित श्री लाडली किशोरी जी के मंदिर पहुंचकर राधा रानी से होली खेलने की अनुमति ली। इस अद्भुत क्षण को और भी दिव्य बनाने के लिए हेलीकॉप्टर से हरियारों और श्रद्धालुओं पर पुष्प वर्षा की गई। दर्शन के बाद शाम करीब चार बजे हरियारों रंगीली गली पहुंचे। यहां ढोल-नागाड़ों की थाप पर पारंपरिक ब्रज रसिया और होली गीत गाकर उन्होंने हरियारियों को रिझाया। इसके जवाब में महिलाओं ने

मजाकिया अंदाज में उन पर लाटियों से वार किया, जिससे पुरुषों ने चमड़े की मजबूत ढाल से अपना बचाव किया। मान्यता है कि यह परंपरा 5000 साल पुरानी है, जब भगवान कृष्ण अपने सखाओं के साथ राधा रानी और उनकी सखियों को छिदाने आए थे, तब सखियों ने उन्हें लाटियों से खदेड़ा था। ब्रज में होली बसंत पंचमी से शुरू होकर 45 दिनों तक चलती है। इसका सबसे मुख्य आकर्षण यह लतामार होली ही है। इस अलौकिक दृश्य और आनंद को देखकर श्रद्धालु और मंदिर के सेवादाता भाव-विभोर हो गए। श्रद्धालु भारतीय ने कहा, 'मैंने जीवन में पहली बार ऐसी होली देखी है। लाटियों की मार में भी जो प्रेम और भक्ति का भाव है, वह सिर्फ ब्रज में ही महसूस किया जा सकता है।

26-02-2026 27-02-2026 सूर्यास्त 6:17 बजे सूर्योदय 6:26 बजे

BSE 82,276.07 (+50.15) NSE 25,482.50 (+57.85)

सोना 16,570 रु. (24 कैर) प्रति ग्राम चांदी 280,000 रु. प्रति किलो

मिशन मंडेला दक्षिण भारत राष्ट्रमत दक्षिण भारत का लोकप्रिय हिन्दी पत्रिका epaper.dakshinbharat.com



हाल ए पाकिस्तान सत्ता पर हावी है शरीफ, इमरान मियाँ है नजरबंद, झुलूसों ने बजपा दी घण्टी, सेनाएं भी लगती स्वच्छंद। बेखौफ हुई दहशतवादी, हावी हुकुमत पर सिर्फ चंद। घर में खाने के लाले पर, कर रहे जंग की चंद-फंद।।

औषधीय पौधे मिट्टी के स्वास्थ्य और किसानों के लिए फायदेमंद : राष्ट्रपति

दक्षिण भारत राष्ट्रमत dakshinbharat.com

बुलढाणा (महाराष्ट्र)/भाषा। राष्ट्रपति द्रौपदी मुर्मू ने बुधवार को कहा कि औषधीय पौधों की खेती न केवल किसानों की आर्थिक स्थिति में सुधार करती है, बल्कि मिट्टी के स्वास्थ्य और संरक्षण में भी योगदान देती है। महाराष्ट्र के बुलढाणा स्थित शेगांव में आयोजित राष्ट्रीय आरोग्य मेला 2026 के उद्घाटन के बाद मुर्मू ने यह भी कहा कि औषधीय पौधों का 'भूव्यवधान भंडार' न केवल दवाओं के लिए कच्चा माल उपलब्ध कराता है, बल्कि पर्यावरणीय संतुलन के लिए भी आवश्यक है। आयुष मंत्रालय (आयुर्वेद, योग और प्राकृतिक चिकित्सा, यूनानी, सिद्ध और होम्योपैथी) ने अखिल भारतीय आयुर्वेदिक महासम्मेलन के सहयोग से 25 से 28 फरवरी के बीच यहां राष्ट्रीय आरोग्य मेले का



न केवल सरकार बल्कि सभी को बेहतर स्वास्थ्य के लिए औषधीय पौधों उगाने की दिशा में काम करना चाहिए।

आयोजन किया है। राष्ट्रपति ने कहा कि वह आयुर्वेद को बढ़ावा देती हैं और आयुर्वेदिक जीवनशैली को अपनाया है। उन्होंने बताया कि उनका जन्म और पालन-पोषण प्रकृति की गोद में हुआ है। मुर्मू ने कहा, 'कहा जाता है कि प्रकृति शरीर की सभी जरूरतों का ख्याल रखती है। लेकिन समय बदल गया है और आज हमें दवाओं के लिए दूसरों पर निर्भर रहना पड़ता है क्योंकि जंगल लुप्त होते जा रहे हैं। जंगलों को जलाया जा रहा है और आयुर्वेदिक जड़ी-बूटियों एवं औषधीय पौधे भी खत्म हो रहे हैं। इसलिए, आज मुझे लगता है कि न केवल सरकार बल्कि सभी को इस बारे में सोचना चाहिए और बेहतर स्वास्थ्य के लिए औषधीय पौधों

उगाने की दिशा में काम करना चाहिए।' राष्ट्रपति मुर्मू ने कहा कि आयुर्वेद शोधकर्ताओं को भी औषधीय पौधे प्राप्त करने में कठिनाई हो रही है। उन्होंने सरकार पर निर्भरता के बिना औषधीय पौधों की खेती की आवश्यकता पर बल दिया। राष्ट्रपति ने कहा, 'भारतीय परंपरा कहती है 'आरोग्यम परम सुखम्', जिसका अर्थ है कि समय स्वास्थ्य ही सबसे बड़ा सुख है। स्वस्थ नागरिक देश को मजबूत बनाने में महत्वपूर्ण भूमिका निभाते हैं।' उन्होंने कहा कि देशवासियों को स्वस्थ रहने में आयुष चिकित्सा पद्धतियों ने अमूल्य योगदान दिया है तथा योग, आयुर्वेद और सिद्ध जैसी चिकित्सा पद्धतियाँ उस समय से लोगों के काम आ रही हैं जब आधुनिक चिकित्सा पद्धति का प्रचलन नहीं था। राष्ट्रपति ने कहा, 'हमारे खेतों, रसोई घरों और जंगलों में औषधीय पौधों और स्वास्थ्यवर्धक जड़ी-बूटियों का बहुमूल्य भंडार मौजूद है।

शशिकला की नई पार्टी की तुलना दिनाकरण ने 'इंस्टेंट सांभर-इडली' से की

दक्षिण भारत राष्ट्रमत
dakshinbharat.com

चेन्नई/भाषा। अम्मा मकल मुनेत्र कथगम (एमएमके) के नेता टी टी वी दिनाकरण ने अपनी मौसी वी के शशिकला द्वारा नई राजनीतिक पार्टी शुरू किए जाने पर तंज कसते हुए इसे इंस्टेंट सांभर और इंस्टेंट इडली जैसा बताया और कहा कि इससे राष्ट्रीय जनतांत्रिक गठबंधन (एनडीए) की चुनावी संभावनाओं पर कोई असर नहीं पड़ेगा।

दिवंगत मुख्यमंत्री जे जयललिता की 24 फरवरी को 78वीं जयंती पर रामनाथपुरम जिले के कमुथी में आयोजित कार्यक्रम में शशिकला ने अपनी नई पार्टी की घोषणा कर राजनीति में वापसी की। उन्होंने अपनी पार्टी का झंडा जारी किया,

जिस पर पूर्व मुख्यमंत्रियों सी एन अन्नादुरै, एम जी रामचंद्रन और जे जयललिता की तस्वीरें हैं। साथ ही उन्होंने अन्नाद्रमुक के महासचिव एडम्पाडी के पलानीस्वामी पर निशाना साधा, जिन्होंने उन्हें पार्टी से निष्कासित किया था।

शशिकला के इस कदम पर प्रतिक्रिया देते हुए एएमएमके महासचिव दिनाकरण ने संवाददाताओं से कहा, लोकतंत्र में कोई भी पार्टी शुरू कर सकता है। आजकल कई नई पार्टियां इंस्टेंट सांभर और इंस्टेंट इडली की तरह अचानक सामने आ रही हैं। उन्होंने दावा किया कि अम्मा (जयललिता) के सच्चे अनुयायियों को एकजुट होकर अम्मा की सरकार बनाने से कोई नहीं रोक सकता।

तिरुनेलवेली में पत्रकारों से बातचीत में उन्होंने कहा, अम्मा के सभी सच्चे अनुयायी एएमएमके और अन्नाद्रमुक विधानसभा चुनाव का



सामना करने के लिए मजबूती से एकजुट हैं। हम राज्य में अम्मा का शासन स्थापित करेंगे। बिना किसी का नाम लिए दिनाकरण ने कहा कि जो लोग अब तक राज्य में अम्मा का शासन स्थापित करने का दावा करते रहे, उनके असली रंग अब सामने आ गए हैं। शशिकला की बहन तानामणि के पुत्र दिनाकरण ने 2017 में अन्नाद्रमुक में पैदा हुए संकट के संदर्भ में अपनी मौसी

का बचाव किया और दावा किया कि तत्कालीन मुख्यमंत्री ओ पीसी जयललिता ने अपने मंत्रिमंडलीय सहयोगियों के दबाव में इस्तीफा दिया था, न कि शशिकला के कारण।

अगस्त 2017 में पन्नीरसेल्वम और पलानीस्वामी ने शशिकला और दिनाकरण दोनों को अन्नाद्रमुक से निष्कासित कर दिया था। बाद में जुलाई 2022 में पार्टी पर पूर्ण नियंत्रण हासिल करने के बाद पलानीस्वामी ने पन्नीरसेल्वम को भी पार्टी से हटा दिया।

जयललिता की पूर्व विश्वासपात्र शशिकला ने तमिलनाडु चुनाव से कुछ महीने पहले नई पार्टी की घोषणा करते हुए कहा, हम एक नए राजनीतिक अध्याय के साक्षी बनने जा रहे हैं। मैंने स्पष्ट निर्णय लिया है। यह तमिलनाडु, उसके लोगों और हमारे कार्यकर्ताओं के हित में है। हम

एक नई द्रविड़ पार्टी शुरू करने जा रहे हैं। दिसंबर 2016 में जयललिता के दिनाकरण के बाद की घटनाओं का जिक्र करते हुए शशिकला ने कहा कि उन्होंने ही पलानीस्वामी को मुख्यमंत्री बनाया था और 2016-21 की पार्टी सरकार को पलानीस्वामी से बचाने के लिए सावधानी बरती थी। उन्होंने आरोप लगाया जिन्हें मैंने मुख्यमंत्री बनाया, उसी व्यक्ति ने मुझे कागज के टुकड़े की तरह पार्टी से बाहर कर दिया। मैं अपना गुस्सा जाहिर नहीं करती, यह मैंने थलैवर (एमजीआर) से सीखा है।

पूर्व मुख्यमंत्री ओ पीसी जयललिता के बारे में उन्होंने कहा कि पलानीस्वामी को मुख्यमंत्री बनाए जाने के बाद 'धर्म युद्ध' छेड़ने का उनका फैसला ही उनके लिए समस्याओं का कारण बना, जिसका असर आज तक जारी है।

भाकपा नेता नल्लाकन्नु का निधन, मुख्यमंत्री स्टालिन ने शोक जताया

दक्षिण भारत राष्ट्रमत
dakshinbharat.com



चेन्नई/भाषा। भारतीय कम्युनिस्ट पार्टी (भाकपा) के वरिष्ठ नेता एवं स्वतंत्रता सेनानी आर नल्लाकन्नु का बुधवार को यहां एक सरकारी अस्पताल में निधन हो गया। सूत्रों ने बताया कि उनकी उम्र लगभग 101 वर्ष थी और अस्पताल में उनका उम्र संबंधी बीमारियों का इलाज किया जा रहा था।

मुख्यमंत्री एम. के. स्टालिन ने नल्लाकन्नु को श्रद्धांजलि अर्पित की और दिवंगत नेता का पूरे राजकीय सम्मान के साथ अंतिम संस्कार किए जाने की घोषणा की। तमाम राजनीतिक नेताओं ने शोक संवेदनाएं व्यक्त कीं और वामपंथी नेता को भावभीनी श्रद्धांजलि दी। राजीव गांधी सरकारी जनरल अस्पताल की ओर से जारी एक बुलेटिन में बताया गया कि गहन देखभाल के बावजूद सभी महत्वपूर्ण अंगों के काम करना बंद करने के कारण 25 फरवरी, 2026 को अपराह्न एक बजकर 55 मिनट पर नल्लाकन्नु का निधन हो गया।

इसमें कहा गया है कि बीमारी के बाद भाकपा नेता को एक फरवरी को गहन चिकित्सा इकाई (आईसीयू) में भर्ती कराया गया था। बुलेटिन के अनुसार नल्लाकन्नु 24 दिन तक अस्पताल में भर्ती रखा गया और इस दौरान उनकी गहन

देखभाल एक विशेषज्ञ टीम द्वारा की गई। इसमें कहा गया है कि हालांकि 'आज सुबह से ही' उनमें दवाओं का असर धीरे-धीरे कम होने लगा था और उनकी हालत तेजी से बिगड़ गई। अपने शोक संदेश में स्टालिन ने नल्लाकन्नु की प्रशंसा करते हुए उन्हें एक मजबूत व्यक्तित्व बताया, जिन्होंने राष्ट्र की स्वतंत्रता के लिए अथक संघर्ष किया।

इसमें कहा गया है कि नल्लाकन्नु ने हमेशा इस बात पर दृढ़ विश्वास रखा कि कम्युनिस्ट और द्रविड़ विचारधाराएं ऐसी सहयोगी हैं, जिन्हें सामाजिक परिवर्तन के लिए साथ मिलकर काम करना चाहिए। मुख्यमंत्री ने श्रमिक वर्ग के कल्याण के लिए अपना जीवन समर्पित करने वाले वामपंथी नेता की सराहना की। उन्होंने कहा कि पूर्व मुख्यमंत्री एम. करुणानिधि ने नल्लाकन्नु को अंबेडकर पुरस्कार प्रदान कर सम्मानित किया था। स्टालिन ने कहा, 'यह मेरा सौभाग्य था कि मुझे द्रमुक सरकार की ओर से कॉमरेड को 'थर्गसल थमिझा' (प्रतिष्ठित तमिल) पुरस्कार प्रदान करने का अवसर मिला।'

वया अन्नाद्रमुक राजग का नेतृत्व कर रही है: वामपंथी नेता ने किया सवाल



दक्षिण भारत राष्ट्रमत
dakshinbharat.com

पलानीस्वामी भले ही राज्य में राजग का नेतृत्व करने का दावा कर रहे हैं, लेकिन सहयोगी दल सीट-बंटवारे को लेकर भारतीय जनता पार्टी (भाजपा) से बातचीत की बात कर रहे हैं। भाकपा नेता ने एएमएमके प्रमुख टीटीवी दिनाकरण की हालिया टिप्पणी का हवाला देते हुए कहा कि भाजपा ने भी इसका खंडन नहीं किया है।

शनमुगम ने सोशल मीडिया मंच 'एक्स' पर एक पोस्ट में कहा, मौजूदा रूझान को देखें तो ऐसा प्रतीत होता है कि भाजपा ही अन्नाद्रमुक को सीटें आवंटित करेगी। उन्होंने अन्नाद्रमुक की दिवंगत नेता जयललिता के समर्थकों से आत्ममंथन करने का आह्वान किया। उन्होंने याद दिलाया कि 2014 के लोकसभा चुनाव के दौरान जयललिता ने मतदाताओं से लेडी या मोदी के बीच फैसला करने को कहा था, जिसमें 'मोदी' से आशय प्रधानमंत्री नरेन्द्र मोदी से था।



वयानाड भूकंप पीड़ितों के लिए आवासों का निर्माण

आधारशिला कार्यक्रम में शामिल होंगे राहुल, प्रियंका

दक्षिण भारत राष्ट्रमत
dakshinbharat.com

वयानाड (केरल)/भाषा। कांग्रेस सांसद राहुल गांधी और प्रियंका गांधी वाद्रा 26 फरवरी को केरल पहुंचेंगे, जहां वे चूरलमाला-मुंडक्की भूखलन पीड़ितों के लिए पार्टी द्वारा बनाए जाने वाले आवासों के आधारशिला कार्यक्रम में शामिल होंगे। जुलाई 2024 में हुए भूखलन में 200 से अधिक लोगों की जान चली गई थी और सैकड़ों घर नष्ट हो गए थे।

पार्टी द्वारा जारी एक बयान में कहा गया है कि बुधवार को कार्यक्रम को कलपेट्टा में आयोजित कार्यक्रम में राहुल गांधी शिलान्यास करेंगे। इस कार्यक्रम में प्रियंका भी शामिल होंगी। बयान के अनुसार राहुल गांधी बुधवार सुबह कन्नूर हवाई अड्डे पर पहुंचेंगे और कन्नूर जिले के पेरावूर में किसानों की सभा में भाग लेने के बाद कलपेट्टा के लिए रवाना

होंगे। बयान में कहा गया है कि वयानाड से कांग्रेस सांसद प्रियंका सुबह कलेक्ट्रेट में 'दिशा' की बैठक में भाग लेंगी, जिसके बाद अपराह्न डेढ़ बजे वह कलपेट्टा सांसद कार्यालय में वन विभाग की त्वरित प्रतिक्रिया टीम (आरआरटी) के लिए उत्रत उपकरण सौंपेंगी। दिशा, जिला विकास समन्वय एवं निगरानी समितियां हैं, जिनका गठन ग्रामीण विकास मंत्रालय द्वारा जिला स्तर पर संबंधित संसद सदस्य की अध्यक्षता में किया जाता है। प्रियंका शुक्रवार को सुबह कलिकाटु सर्विस को-ऑपरेटिव बैंक की प्रयागशांता का उद्घाटन करेंगी और दोपहर में वह कैथापोयिल (थिरुवंबडी) स्थित एमईएस स्कूल के रजत जयंती समारोह का उद्घाटन करेंगी। बयान में कहा गया है कि वह इंडियन यूनिवर्सलिटी मुस्लिम लीग (आईयूपएमएल) द्वारा चूरलमाला-मुंडक्की आवासीय पीड़ितों के लिए निर्मित आवासों के लिए घाबरी सौंपने के समारोह में भी भाग लेंगी।

दक्षिण भारत राष्ट्रमत
dakshinbharat.com



'द केरल स्टोरी 2' के खिलाफ दायर याचिकाएं विचारणीय नहीं हैं: निर्माता ने केरल उच्च न्यायालय से कहा

दक्षिण भारत राष्ट्रमत
dakshinbharat.com

कोच्चि/भाषा। 'द केरल स्टोरी 2 - गोज बियॉन्ड' के निर्माता ने केरल उच्च न्यायालय को बताया है कि फिल्म की रिलीज का विरोध करने संबंधी याचिकाएं 'समय से पहले दायर की गईं, गलत धारणा पर आधारित हैं और विचारणीय नहीं हैं।' फिल्म के निर्माता विपुल अमृतलाल शाह ने मंगलवार को उच्च न्यायालय में दायर एक हलफनामे में यह बात कही।

न्यायमूर्ति वेणु कुरियन थॉमस ने कहा कि वह अपराह्न में मामलों की विस्तृत सुनवाई करेंगे। शाह ने अपने हलफनामे में दावा किया है कि सिनेमैटोग्राफ अधिनियम, 1952 के तहत गठित सेंसर बोर्ड 'सीबीएफसी' ही एकमात्र विशेषज्ञ प्राधिकरण था, जिसे फिल्मों की संपूर्ण पड़ताल करने और सार्वजनिक प्रदर्शन के लिए प्रमाणित करने का अधिकार है। उन्होंने अपने हलफनामे में कहा है, 'इस न्यायालय का पर्यवेक्षी क्षेत्राधिकार किसी फिल्म की विषयवस्तु के संबंध में प्रमाणन प्राधिकारी के निर्णय के स्थान पर अपना स्वयं का मूल्यांकन थापने तक विस्तारित नहीं होता है।' उन्होंने फिल्म के खिलाफ दायर याचिकाओं में लगे आरोपों का भी

खंडन किया है और इन्हें 'कानून की प्रक्रिया का दुरुपयोग' बताया है। निर्माता ने कहा है कि याचिका दायर करने से 16 दिन पहले फिल्म के टीजर जारी किए गए थे। उन्होंने कहा है कि किसी प्रमाणित फिल्म के प्रदर्शन पर केवल दो मिनट के टीजर के आधार पर और पूरी फिल्म की जांच-पड़ताल किए बिना रोक नहीं लगाई जा सकती। उन्होंने कहा है कि पूरी फिल्म की जांच-पड़ताल किए बिना, सीबीएफसी के फैसले में किसी भी कानूनी खामी का प्रथमदृष्टया पता लगाये बिना, और केवल एक टीजर के आधार पर प्रतिबंध लगाना 'प्रतिवादी (निर्माता), हजारों प्रदर्शकों और देशभर के वितरण भागीदारों को जबरदस्त आर्थिक नुकसान पहुंचाएगा।'

विपुल अमृतलाल शाह ने दावा किया 'यह फिल्म भारत के साथ-साथ विदेशों में भी 1,800 से अधिक सिनेमाघरों में रिलीज होने वाली है।' फिल्म के शीर्षक के बारे में उन्होंने कहा है कि फिल्म के नाम में जो 'गोज बियॉन्ड' शब्द जोड़ा गया है, वह सिर्फ शीर्षक को 'आकर्षक बनाने के लिए नहीं' है, बल्कि इसका वास्तविक महत्व और उद्देश्य है। हलफनामे में दावा किया गया है कि ऐसा जानबूझकर किया गया है, जिसे टीजर में कई बिंदुओं पर प्रमुख रूप से प्रस्तुत किया गया है, जो यह दर्शाता है कि


फिल्म की कथा केवल केरल तक सीमित नहीं है। उन्होंने यह भी कहा कि यदि भौड़ की हिंसा या विरोध प्रदर्शन से सार्वजनिक व्यवस्था प्रभावित होने की आशंका हो, तो इसे रोकने के लिए कदम उठाना सरकार का कर्तव्य है और इसके परिणामस्वरूप किसी फिल्म की रिलीज को रोकना नहीं जा सकता। हलफनामे में कहा गया है, 'ऐसी स्थिति जिसमें कोई भी व्यक्ति या समूह केवल अव्यवस्था की धमकी देकर किसी प्रमाणित फिल्म के प्रदर्शन पर प्रभावी रूप से रोक लगा सकता है, तो सीबीएफसी प्रमाणन प्रक्रिया और अभिव्यक्ति की स्वतंत्रता की संवैधानिक गारंटी दोनों ही का कोई मतलब नहीं रह जायेगा।'

अदालत ने मंगलवार को मौखिक रूप से टिप्पणी की थी कि फिल्म के टीजर और ट्रेलर में केरल जैसे राज्य को गलत तरीके से दर्शाया गया है, जबकि यह ऐसा राज्य है जहां हर कोई सांप्रदायिक सद्भाव के साथ रहता है। अदालत ने यह भी कहा था कि राज्य के नाम का इस्तेमाल करना और यह दावा करना कि फिल्म सच्चे तथ्यों पर आधारित है, राज्य में सांप्रदायिक तनाव पैदा कर सकता है। 'द केरल स्टोरी 2 - गोज बियॉन्ड' को सार्वजनिक प्रदर्शन के लिए दिए गए प्रमाणपत्र को रद्द करने के अनुरोध के मकसद

से तीन अलग-अलग याचिकाएं दायर की गईं हैं। फिल्म 27 फरवरी को रिलीज होनी है। इन तीनों में से एक याचिका कन्नूर जिले के कन्नूर निवासी श्रीदेव नंबूदरी ने दायर की है। उन्होंने पिछले सप्ताह दायर अपनी रिट याचिका में सूचना एवं प्रसारण मंत्रालय, केंद्रीय फिल्म प्रमाणन बोर्ड (सीबीएफसी) और निर्माता विपुल अमृतलाल शाह को प्रतिवादी बनाया है।

याचिकाकर्ता ने दावा किया है कि फिल्म को कथित तौर पर सिनेमैटोग्राफ अधिनियम, 1952 के तहत वैधानिक आदेश का उचित अनुपालन किए बिना सीबीएफसी द्वारा सार्वजनिक प्रदर्शन के लिए प्रमाणपत्र दिया गया। याचिका के अनुसार, यह शिकायत फिल्म के टीजर और ट्रेलर से उत्पन्न हुई है, जिसमें कई राज्यों की महिलाओं से जुड़ी कहानियों को दर्शाया गया है, फिर भी सामग्री को 'द केरल स्टोरी' के रूप में प्रचारित किया गया है, जिससे आतंकवाद, जबरन धर्मतरण और जनसांख्यिकीय षड्यंत्र की कथित घटनाएं विशेष रूप से केरल राज्य की लगती हैं। याचिका में कहा गया है, 'इस तरह के चित्रण में पूरे क्षेत्र की आबादी को कलंकित करने, सार्वजनिक व्यवस्था को बिगाड़ने और सांप्रदायिक व क्षेत्रीय वैमनस्य षडयंत्रों की क्षमता है।'


केरल का नाम बदलने पर धरुन ने उठाया सवाल, ब्रिटिस ने कहा: छोटी बातों की चिंता नहीं करें



नई दिल्ली/भाषा। माक्सवादी कम्युनिस्ट पार्टी (भाकपा) के सांसद जॉन ब्रिटिस ने केरल का नाम बदलकर 'केरलम' करने के फैसले के बाद कांग्रेस सांसद शशि धरुन द्वारा उठाए गए एक सवाल के जवाब में बुधवार को कहा कि 'केरलाइट' और 'केरलम' जैसे शब्दों से क्या होता है, अब जब राज्य का नाम बदल दिया गया है।

राज्यसभा सांसद ब्रिटिस ने एक 'एक्स' पर पोस्ट में कहा, 'पहचान कोई वर्तनी परीक्षण नहीं है।' ब्रिटिस ने धरुन की उस पोस्ट का जवाब दिया, जिसमें उन्होंने केरल राज्य का नाम बदलकर 'केरलम' किए जाने पर कटाक्ष किया था। धरुन ने केरल का नाम बदलने पर पूछा था कि अब नए 'केरलम' के निवासियों के लिए 'केरलाइट' और 'केरलम' जैसे शब्दों के संबंध का क्या होगा। तिरुवनंतपुरम से लोकसभा सदस्य धरुन को टैग करते हुए ब्रिटिस ने कहा था कि उन्हें छोटी बातों पर चिंता करने से दूर रहना चाहिए। उन्होंने कहा, 'हममें से बाकी लोग मलयाली या मल्लू बने रहेंगे' जैसा कि वे दशकों से हैं।

सरकारी उपलब्धियां बताने के लिए कर्मचारियों का निजी ब्यौरा मांगा गया: चेन्नियल



पथनमथिड़ा (केरल)/भाषा। कांग्रेस के वरिष्ठ नेता रमेश चैन्नियल ने बुधवार को आरोप लगाया कि राज्य सरकार की उपलब्धियों का संदेश भेजने के लिए मुख्यमंत्री कार्यालय (सीएमओ) में तैनात एक अधिकारी ने सरकारी कर्मचारियों और पेंशनरों के व्यक्तिगत विवरण मांगे।

इसे बड़ा राजनीतिक विवाद और डेटा गोपनीयता का गंभीर उल्लंघन करार देते हुए चैन्नियल ने यहां संवाददाता सम्मेलन में कहा कि जिस चुनावी को ध्यान में रखते हुए मुख्यमंत्री कार्यालय के विशेष कार्याधिकारी (ओएसडी) ने सरकारी कर्मचारियों और अधिकारियों के निजी विवरण मांगे। उन्होंने दावा किया कि एमएसएमई के मालिकों सहित कर्मचारियों के निजी विवरण 'केरल सॉल्यूशंस फॉर मैनेजिंग एडमिनिस्ट्रेटिव रिफॉर्मेशन एंड ट्रांसफॉर्मेशन प्रणाली' (केरमाटी) तथा



कांग्रेस नेता ने कहा कि ओएसडी के पत्र के अनुसार विवरण 'सैंट्रलाइज्ड नोटिफिकेशन हब फॉर गवर्नमेंट सर्विसेज' नामक डिजिटल संस्था प्रणाली के तहत एकत्र किए गए, जिसे शुरू करने के लिए सूचना एवं जनसंपर्क विभाग (आईपीआरडी) काम कर रहा है। उन्होंने कहा कि किसी भी सरकार को इस प्रकार अपने कर्मचारियों के निजी विवरण लेने का अधिकार नहीं है। उन्होंने मुख्यमंत्री, उनके ओएसडी तथा राज्य के मुख्य सचिव के खिलाफ मामला दर्ज किए जाने की मांग की।

उनकी यह टिप्पणी केरल उच्च न्यायालय द्वारा एक दिन पहले की गई उस टिप्पणी के बाद आई है, जिसमें अदालत ने कहा था कि सीएमओ द्वारा अधिकारियों को राज्य सरकार की उपलब्धियां बताने वाले ईमेल और संदेश भेजना निजता में हस्तक्षेप प्रतीत होता है।

कांग्रेस नेता ने कहा कि ओएसडी के पत्र के अनुसार विवरण 'सैंट्रलाइज्ड नोटिफिकेशन हब फॉर गवर्नमेंट सर्विसेज' नामक डिजिटल संस्था प्रणाली के तहत एकत्र किए गए, जिसे शुरू करने के लिए सूचना एवं जनसंपर्क विभाग (आईपीआरडी) काम कर रहा है। उन्होंने कहा कि किसी भी सरकार को इस प्रकार अपने कर्मचारियों के निजी विवरण लेने का अधिकार नहीं है। उन्होंने मुख्यमंत्री, उनके ओएसडी तथा राज्य के मुख्य सचिव के खिलाफ मामला दर्ज किए जाने की मांग की।

उनकी यह टिप्पणी केरल उच्च न्यायालय द्वारा एक दिन पहले की गई उस टिप्पणी के बाद आई है, जिसमें अदालत ने कहा था कि सीएमओ द्वारा अधिकारियों को राज्य सरकार की उपलब्धियां बताने वाले ईमेल और संदेश भेजना निजता में हस्तक्षेप प्रतीत होता है।

अगर हमें विश्व कप जीतना है तो दबाव का सामना करना ही होगा : कोटक

दक्षिण भारत राष्ट्रमत
dakshinbharat.com

चेन्नई/भाषा। भारत के बल्लेबाजी कोच सितांशु कोटक ने बुधवार को स्वीकार किया कि जिम्बाब्वे के खिलाफ टी20 विश्व कप के सुपर आठ मैच में उनकी टीम पर दबाव रहेगा लेकिन इसके साथ ही उन्होंने विश्वास जताया कि खिलाड़ी इससे निपटने में सफल रहेंगे।

अहमदाबाद में दक्षिण अफ्रीका के खिलाफ सुपर आठ के पहले मैच में 76 रन से हारने के बाद भारत को अब

सेमीफाइनल में जगह बनाने के लिए अपने बाकी बचे दोनों मैच जीतने होंगे। जिम्बाब्वे के बाद यह रविवार को कोलकाता में वेस्टइंडीज के खिलाफ खेलेगा।

कोटक ने मैच की पूर्व संंध्या पर पत्रकारों से कहा, 'विश्व कप भारत में खेला जा रहा है इसलिए दबाव और उम्मीद होना स्वाभाविक है। मेरा मानना है कि आप कोई भी अंतरराष्ट्रीय मैच खेलें दबाव महसूस होता ही है। फिर यह तो निश्चित तौर पर बहुत दबाव वाला मैच है।' लेकिन कोटक को भारतीय खिलाड़ियों की मानसिक दृढ़ता पर कोई



संदेह नहीं है। उन्होंने कहा, 'मुझे सच में लगता है कि हम इसलिए एक मैच हार गए क्योंकि हमने अच्छी साझेदारी नहीं निभाई। लोग इसके बारे में (दबाव के बारे में) ज्यादा बात करते हैं। मेरा मानना है कि हमारे खिलाड़ी दबाव से निपटने में सक्षम हैं। अगर हम विश्व कप जीतना चाहते हैं तो हमें दबाव से निपटना होगा।'

कोटक ने कहा कि भारत दुर्नामेंट में आगे भी आक्रामक बल्लेबाजी की अपनी रणनीति पर बल दे रहा। उन्होंने कहा, 'निश्चित तौर पर हम उसी तरह की क्रिकेट खेलना जारी रखेंगे।

मुझे लगता है कि हमें बहुत सकारात्मक रहना होगा और उसी तरह की क्रिकेट खेलनी होगी जिसने हमें सफलता दिलाई है। हम उसी तरह से खेलेंगे। हमारे रवैए में कोई बदलाव नहीं होगा।'

कोटक ने इसके साथ ही कहा कि मध्य क्रम के बल्लेबाज रिकू सिंह दिन में बाद में टीम में शामिल हो सकते हैं। बाएं हाथ का यह बल्लेबाज अपने पिता के बीमार होने के कारण मंगलवार को सिर्फ दिल्ली चला गया। उन्होंने कहा, 'रिकू के पिता की तबीयत ठीक नहीं थी, इसलिए उसे टीम छोड़नी पड़ी। मुझे लगता है कि वह आज शाम तक वापस आ जाएगा।'

LUCKNOW SMART CITY LIMITED
(CIN: U74999UP2015560085631)
Regd. Office: In front of Lalbagh Girls Inter College, B.N. Road, Lalbagh, Lucknow-226001
e-mail: lkosmartcity@gmail.com, website: www.lucknowsmartcity.com

REF/INT.: 775/GM/P/LSCL/Health ATM/25-26 Date: 25/02/2026

Tender Notice (Third Call)
REQUEST FOR PROPOSAL SELECTION OF SERVICE PROVIDER FOR OPERATION AND MAINTENANCE OF 90 NOS OF THE HEALTH ATMS INSTALLED BY LSCL

Lucknow Smart City Limited invites online proposal from reputed firms for "Operation and Maintenance of 90 NOS. of the Health ATM'S installed by LSCL under Smart City Mission".

Tender document with all other details can be downloaded from www.etender.up.nic.in from 26th February 2026.

The last date for submission of proposal is 16th March 2026 till 1500 hrs. Technical Proposal will be opened on 16th March 2026 at 1630 hrs.

For all further corrigendum/addendums in this regard, please regularly visit www.etender.up.nic.in

GENERAL MANAGER (PROJECT)



राजस्थान में दो से अधिक संतान वाले भी लड़ सकेंगे पंचायतीराज और नगरपालिका के चुनाव

दक्षिण भारत राष्ट्रमत
dakshinbharat.com

जयपुर। राजस्थान सरकार ने स्थानीय निकाय चुनाव से पहले दो से अधिक संतान वालों को भी पंचायतीराज और नगरपालिका चुनाव लड़ने की अनुमति देने का फैसला किया है। उपमुख्यमंत्री डॉ. प्रमचंद बैरवा, उद्योग एवं वाणिज्य मंत्री कर्नल राजवर्धन राठौड़ एवं संसदीय कार्य मंत्री जोगाराम पटेल ने कैबिनेट की बैठक के बाद इसकी जानकारी दी। उन्होंने कहा कि सरकार इसके लिए अलग-अलग विधेयक लाएगी।

इन मंत्रियों ने बताया कि राज्य मंत्रिमण्डल की बुधवार को हुई बैठक में इसे मंजूरी दी गई। उन्होंने कहा कि इस बैठक में आर्थिक अपराधों के प्रभावी रोकथाम के लिए राज्य आसूचना

एवं आर्थिक अपराध निदेशालय के गठन तथा राजस्थान औद्योगिक पार्क प्रोत्साहन नीति को भी मंजूरी दी गई। पटेल ने बताया कि मुख्यमंत्री भजनलाल शर्मा की अध्यक्षता में हुई मंत्रिमंडल की बैठक में राजस्थान पंचायती राज अधिनियम 1994 की धारा-19 और राजस्थान नगरपालिका अधिनियम 2009 की धारा-24 में संशोधन कर राजस्थान पंचायती राज (संशोधन) विधेयक 2026 और राजस्थान नगरपालिका (संशोधन) विधेयक 2026 लाने का महत्वपूर्ण निर्णय लिया गया। उन्होंने कहा कि इससे जिन व्यक्तियों के दो से अधिक संतान हैं, वे पंचायतीराज संस्थाओं एवं नगरपालिकाओं के चुनाव लड़ सकेंगे। उन्होंने बताया कि दो से अधिक संतान पर चुनाव लड़ने का प्रतिबंध उस समय लागू किया गया था जब जनसंख्या विस्फोट के प्रभावी नियंत्रण की आवश्यकता थी। पटेल ने

कहा कि 1991-94 के बीच प्रजनन दर 3.6 थी जो वर्तमान में घटकर दो रह गई है, ऐसे में इन प्रावधानों का प्रत्यक्ष प्रभाव अब कम होता जा रहा है।

उन्होंने बताया कि उद्योग मंत्रियों के निर्णय के अनुपालन के तहत राजस्थान नगरपालिका अधिनियम 2009 में संशोधित करते हुए 'कुष्ठ रोग' को खतरनाक रोग की श्रेणी से हटाया गया है ताकि नगरपालिका चुनाव में सभी व्यक्तियों को चुनाव लड़ने का समान अवसर मिल सकेगा और कुष्ठ रोगियों का सम्मान भी सुनिश्चित हो सकेगा। डॉ. बैरवा ने बताया कि आर्थिक अपराधों पर प्रभावी रोकथाम तथा वित्तीय अनुशासन के लिए राज्य राजस्व आसूचना निदेशालय को समाप्त कर राजस्व आसूचना एवं आर्थिक अपराध निदेशालय के गठन का निर्णय मंत्रिमण्डल पर लिया गया। उन्होंने बताया कि इससे जमीन

जायदाद में धोखाधड़ी, बैंक-बीमा एवं शेयर बाजार से जुड़े वित्तीय अपराध, 'मल्टी लेवल मार्केटिंग' ठगी, झूठा दिवालियापन, फर्जी प्लेसमेंट एजेंसी तथा फर्जी दस्तावेजों के माध्यम से नौकरी या प्रवेश से संबंधित मामलों पर शीघ्र कार्रवाई हो सकेगी।

उद्योग एवं वाणिज्य मंत्री ने बताया औद्योगिक विकास को नई गति देने, निवेश को प्रोत्साहित करने, राजगार सृजन को बढ़ावा देने तथा सभी क्षेत्रों का संतुलित विकास सुनिश्चित करने के उद्देश्य से राजस्थान औद्योगिक पार्क प्रोत्साहन नीति 2026 लाई जाएगी जिसके अंतर्गत निजी क्षेत्र में औद्योगिक पार्कों के विकास के लिए चार मॉडल निर्धारित किए हैं। राजस्थान मंत्रिमण्डल ने राजस्थान मंडपम एवं अन्य परियोजनाओं के संशोधित प्रस्ताव का अनुमोदन किया।

गहलोत ने कानोता और अचरोल के सैटेलाइट अस्पताल रद्द करने की आलोचना की

दक्षिण भारत राष्ट्रमत
dakshinbharat.com

जयपुर। पूर्व मुख्यमंत्री अशोक गहलोत ने बुधवार को राजस्थान की भारतीय जनता पार्टी (भाजपा) सरकार पर कानोता और अचरोल में मंजूर सैटेलाइट अस्पताल को रद्द करने का आरोप लगाते हुए इस फैसले को उसकी अदूरदर्शिता और असंवेदनशीलता का प्रतीक करार दिया।

गहलोत ने एक बयान में कहा, दो साल बनाम पांच साल के दावों की पोल खोलती एक और हकीकत: कानोता और अचरोल में सैटेलाइट अस्पताल रद्द। उन्होंने कहा कि जयपुर के एसएमएस अस्पताल पर मरीजों का दबाव कम करने एवं सड़क दुर्घटनाओं में घायलों को त्वरित उपचार उपलब्ध करवाने हेतु पिछली कांग्रेस सरकार ने अप्रैल, 2022 में जयपुर की



चारों दिशाओं में सैटेलाइट अस्पताल खोलने की घोषणा की थी।

उन्होंने कहा कि उनमें दक्षिण में टोंक रोड पर शिवदासपुरा, पश्चिम में अजमेर रोड पर बालमुकुंदपुरा, पूर्व में आगरा रोड पर कानोता एवं उत्तर में दिल्ली रोड पर अचरोल शामिल थे। गहलोत के अनुसार इन चारों सैटेलाइट अस्पतालों का काम कांग्रेस सरकार के दौरान ही शुरू हो गया था तथा बालमुकुंदपुरा एवं शिवदासपुरा सैटेलाइट अस्पतालों का निर्माण कार्य तो कांग्रेस सरकार

में ही लगभग पूरा हो चुका था लेकिन निर्माण पूरा होने के एक साल बाद भी वर्तमान सरकार ने इन्हें जनता को समर्पित नहीं किया।

आरोप लगाया, दुर्भाग्यपूर्ण है कि कांग्रेस सरकार में जमीन आवंटन होने के बावजूद सत्ता परिवर्तन के बाद भाजपा सरकार ने कानोता और अचरोल के सैटेलाइट अस्पतालों को अब रद्द कर दिया है जबकि आगरा रोड और दिल्ली रोड पर सड़क दुर्घटनाएं सर्वाधिक होती हैं।

गहलोत के अनुसार-यह फैसला भाजपा सरकार की अदूरदर्शिता और असंवेदनशीलता का प्रतीक है। उन्होंने राज्य सरकार से जनहित के ऐसे महत्वपूर्ण कामों को बंद नहीं करने की अपील की है। उन्होंने कहा, अगर यही रवैया रहे, तो आगामी पंचायतीराज एवं नगरीय निकाय चुनावों में आपको जनता का आक्रोश देखने को मिलेगा।



खाटूधाम में उमड़ा श्रद्धा का सैलाब, राजस्थान पुलिस ने बनाया सुरक्षा का अभय कवच

जयपुर/दक्षिण भारत । सीकर जिले में स्थित विश्वविख्यात तीर्थ खाटूधामजी में इस वर्ष का फाल्गुनी लक्ष्मी मेला आस्था, अनुशासन और आधुनिक प्रबंधन के एक अद्भुत संगम के रूप में उभर रहा है। 21 से 28 फरवरी तक चलने वाले इस मेले में लगभग 35 लाख श्रद्धालुओं के आगमन का अनुमान है। महानिदेशक पुलिस श्री राजीव कुमार शर्मा के निदेशन में राजस्थान पुलिस, जिला प्रशासन और श्री श्याम मंदिर कमेटी ने आपसी समन्वय से सुरक्षा और सुविधा का ऐसा अभूतपूर्व खाका तैयार किया है, जिससे हर भक्त सुरक्षित और सुगम दर्शन कर सके। इस वर्ष की रणनीतियों में तकनीकी नवाचार और श्रद्धालुओं के प्रबंधन पर विशेष जोर दिया गया है।

मुख्य मेले और फाल्गुन एकादशी की तैयारियों को अंतिम रूप देने के लिए बुधवार को सीकर एसपी प्रवीण नायक नूतनावत ने पुलिस अधीक्षक सीआईडी अपराध शाखा ज्येष्ठा मैत्रेयी के साथ मेला क्षेत्र का सघन दौरा किया। उच्चाधिकारियों के इस दल ने मेला बाजार, मुख्य मंदिर

परिसर और विभिन्न पार्किंग स्थलों का जायजा लेकर सुरक्षा चक्र और भीड़ प्रबंधन की रणनीतियों की सूक्ष्मता से समीक्षा की। इस निरीक्षण के दौरान पुलिस मुख्यालय के अतिरिक्त निदेशक (प्रचार) डॉ. कमलेश शर्मा, अतिरिक्त पुलिस अधीक्षक डॉ. तेजपाल सिंह, पुलिस उपाधीक्षक आनंद व नयति शर्मा सहित सोशल मीडिया एक्सपर्ट्स और वरिष्ठ पुलिस अधिकारी मौजूद रहे।

अधिकारियों ने धरातल पर तैनात जाबले को निदेश दिए कि मुख्य मेले के दौरान श्रद्धालुओं की भारी आवक को देखते हुए सतर्कता और सेवा भाव का समन्वय बनाए रखें, ताकि व्यवस्थाएं पूरी तरह तृप्तिपूर्ण रहें।

मेले की विशालता को देखते हुए एडीजी कानून व्यवस्था श्री वी.के. सिंह ने सुरक्षा के बहुस्तरीय प्रबंध किए हैं। पूरे मेला क्षेत्र को 22 मुख्य सेक्टर और 350 सब-सेक्टर में विभाजित कर 5 हजार से अधिक पुलिस अधिकारियों व जवानों को तैनात किया गया है। चप्पे-चप्पे पर सीसीटीवी कैमरों व ड्रोन से पैनी नजर रखी जा रही है और केंद्रीकृत कंट्रोल रूम से

प्रभारी पुलिस अधिकारी नियति शर्मा के निदेशन में रीयल-टाइम मॉनिटरिंग की जा रही है। साथ ही, श्रद्धालुओं को पल-पल की जानकारी देने के लिए मंदिर परिसर और प्रवेश द्वारों पर 44 डिजिटल एलईडी स्क्रीन लगाई गई हैं, जो दर्शन की प्रतीक्षा अवधि, आरटी के समय और मौसम के अपडेट प्रदर्शित कर रही हैं।

सीकर एसपी प्रवीण नायक नूतनावत के नेतृत्व में इस बार यातायात व्यवस्था को बेहद सरल बनाया गया है। प्रतिदिन आने वाले 25 हजार से अधिक वाहनों के लिए चार बड़े निःशुल्क पार्किंग स्थल विकसित किए गए हैं, जिन्हें बायन बीधा (पीला), सांवलपुरा (हरा), लामिया रोड (नीला) और दातारामगढ़ (गुलाबी) जैसे रंगों से कोड किया गया है। श्रद्धालुओं को दूर से ही अपनी पार्किंग की दिशा का पता चल सके, इसके लिए उन पर संबंधित रंगों के बड़े बैलून (गुब्बारे) लगाए गए हैं। पार्किंग से दर्शन स्थल तक श्रद्धालुओं को लाने के लिए 25 रुपये के निर्धारित शुल्क पर 2000 ई-रिक्शा संचालित किए जा रहे हैं।



वायु सेना ने राजस्थान के पोकरण रेंज में 'वायु शक्ति' का फुल ड्रेस अभ्यास किया

जैसलमेर/दक्षिण भारत । भारतीय वायु सेना ने मंगलवार को पश्चिमी राजस्थान के थार रेगिस्तान में स्थित पोकरण फील्ड फायरिंग रेंज में 'वायु शक्ति' का फुल ड्रेस अभ्यास किया। इसका मुख्य कार्यक्रम 27 फरवरी को आयोजित होगा। भारतीय वायु सेना के लड़ाकू विमानों, परिवहन विमानों और हेलीकॉप्टरों ने इस अभ्यास में भाग लिया, जिसमें समन्वित हमलों और एकीकृत अभियानों का अभ्यास किया गया, ताकि वास्तविक युद्ध जैसी स्थिति

का अनुभव कराया जा सके। इस अभ्यास का लक्ष्य समन्वित अभियानों के माध्यम से परिचालन तत्परता, सटीक हमले की क्षमता और त्वरित प्रतिक्रिया तंत्र को मजबूत करना है।

हालांकि, लड़ाकू विमानों के चलते तेजस लड़ाकू विमान ने इस अभ्यास में भाग नहीं लिया। सुखोई-30 एफकेआई विमानों ने दुश्मन के रनवे और ठिकानों को निशाना बनाया, जबकि मिग-29 विमानों ने टैंकों के काफिले पर हमला किया। आकाश मिसाइल

प्रणाली ने भी लक्ष्यों को भेदा। सी-130 विमान ने रात में लैंडिंग की और सी-295 परिवहन विमान ने भी लैंडिंग का अभ्यास किया। प्रबंध और आपचे हेलीकॉप्टरों के साथ जगुआर विमान ने भी इस अभ्यास में भाग लिया। वायुसेना के गुरुद कर्मचारी हेलीकॉप्टर से एक इमारत पर उतरे और आतंकवाद-रोधी अभियान का अभ्यास किया। उन्होंने खिड़कियां तोड़ीं, आसपास मौजूद आतंकवादियों को निष्क्रिय किया और बंधकों को मुक्त कराया।

उच्च न्यायालय को फिर मिली बम से उड़ाने की धमकी

जयपुर। राजस्थान उच्च न्यायालय को बुधवार को दोपहर डेढ़ बजे कई धमके कर बम से उड़ाने की धमकी मिली। हालांकि, तलाशी के दौरान परिसर से कुछ भी संदिग्ध नहीं मिला। पुलिस ने यह जानकारी दी। अशोक नगर के थानाधिकारी मोती लाल शर्मा ने बताया कि राजस्थान उच्च न्यायालय को मिली धमकी में लिखा गया था कि 'उच्च न्यायालय को 11 बजे तक खाली कर दो। दोपहर 1:30 बजे परिसर में कई बम धमाके होंगे।' उन्होंने बताया कि सूचना मिलते ही पुलिस दल, खान दरवाजा एवं अन्य एजेंसियां मौके पर पहुंचीं। बम निरोधक दस्ते और खान दरवाजे ने अदालत कक्षों, न्यायाधीशों के चेंबर और पूरे परिसर की गहन तलाशी ली। थानाधिकारी ने बताया कि तलाशी के दौरान कोई संदिग्ध वस्तु नहीं मिली।

चलती कार में लगी आग, कोई हताहत नहीं

जयपुर। जयपुर में गांधी सर्किल के पास मंगलवार रात एक चलती कार में आग लग गई। पुलिस ने यह जानकारी देते हुए बुधवार को बताया कि इस घटना में कोई हताहत नहीं हुआ। पुलिस ने बताया कि सीएनजी से चलने वाली इस कार का उपयोग टैक्सी के रूप में किया जा रहा था। चालक अमित धाबरस वाहन की सर्विसिंग करवाकर लौट रहे थे, तभी उन्होंने देखा कि कार से धुआं निकल रहा है। उन्होंने तुरंत कार रोक दी और बाहर निकल आए। कुछ ही मिनटों में आग ने पूरी कार को अपनी चपेट में ले लिया और वह जलकर खाक हो गई। सूचना मिलते ही पुलिस मौके पर पहुंची। घटना के कारण कुछ समय के लिए यातायात प्रभावित हुआ। बाद में जली हुई कार को हटाकर यातायात बहाल किया गया।

पटवारी रिश्तव लेते गिरफ्तार

जयपुर। भ्रष्टाचार निरोधक ब्यूरो (एसीबी) की टीम ने बुधवार को धौलपुर जिले में एक पटवारी को 50,000 रुपये की कथित रिश्तव लेते हुए गिरफ्तार किया। अधिकारियों ने यह जानकारी दी। इसके अनुसार, पटवार हल्का बसई सामन्ता के पटवारी बीरेन्द्र कुमार शर्मा को गिरफ्तार किया गया है। ब्यूरो के एक बयान के मुताबिक, परिचारी ने शिकायत दी थी कि जमीन का नामान्तरण दर्ज करने की एवज में आरोपी पटवारी बीरेन्द्र कुमार 50 हजार रुपये की रिश्तव मांग रहा है। टीम ने बुधवार को जाल बिछाया और आरोपी पटवारी को रिश्तव राशि लेते हुए रोने हाथ गिरफ्तार किया। मामले में आगे जांच व कार्रवाई की जा रही है।

दिन का तापमान बढ़ने लगा, बाड़मेर में पारा 36.3 डिग्री पर

जयपुर। राजस्थान में मौसम में बदलाव के साथ दिन का तापमान बढ़ने लगा है और बाड़मेर में अधिकतम तापमान 36.3 डिग्री सेल्सियस दर्ज किया गया। मौसम केंद्र जयपुर के अनुसार, राज्य में आगामी दिनों में मौसम शुष्क रहेगा। इसके अनुसार, बुधवार सुबह तक बीते 24 घंटों के दौरान राज्य में मौसम शुष्क रहा। इस दौरान अधिकतम तापमान बाड़मेर में 36.3 डिग्री और न्यूनतम तापमान लूणकरणसर में 10.5 डिग्री दर्ज किया गया।



राज्यपाल ने कोटि होमात्मक नव दिवसीय 108 राम महायज्ञ में आहुति

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे बुधवार को कोटि होमात्मक नव दिवसीय 108 राम महायज्ञ में

सम्मिलित हुए। उन्होंने महायज्ञ में आहुति दी और शांति, आध्यात्मिक उन्नयन के साथ राष्ट्र और राज्य के कल्याण की ईश्वर से प्रार्थना की।

राज्यपाल ने इस दौरान सनातन संस्कृति को अजेय बताते

हुए कहा कि यज्ञ और इस तरह के पवित्र अनुष्ठान जीवन का आलोक हैं। उन्होंने कहा कि यज्ञ पवित्रता के साथ वातावरण को सकारात्मक ऊर्जा प्रदान करता है। यह सनातन संस्कृति की सबके कल्याण में निहित उज्वल दृष्टि है।

योजनाओं से जुड़ी समस्याओं के त्वरित 'समाधान' के लिए मुख्यालय में जल्द खुलेगी 'हेल्प डेस्क'

जयपुर। सामाजिक न्याय एवं अधिकारिता मंत्री अविनाश गहलोत और अतिरिक्त मुख्य सचिव श्रीमती अर्पणा अरोड़ा के निदेश पर विभाग द्वारा संचालित विभिन्न योजनाओं से जुड़ी समस्याओं के त्वरित एवं प्रभावी समाधान के लिए मुख्यालय पर शीघ्र ही हेल्प डेस्क (समाधान कक्ष) स्थापित किया जाएगा। यह पहल विभागीय कार्यप्रणाली को अधिक पारदर्शी, जवाबदेह और परिणामोन्मुख बनाने की दिशा में एक महत्वपूर्ण कदम है।

अंबेडकर भवन में बुधवार को समस्त शाखाओं के प्रभारी अधिकारियों एवं संबंधित कार्मिकों को इस संबंध में विस्तृत तकनीकी प्रशिक्षण प्रदान किया गया। प्रशिक्षण के दौरान समाधान कक्ष की कार्यप्रणाली, समस्या दर्ज करने की प्रक्रिया, मॉनिटरिंग तंत्र तथा त्वरित निरतारण की व्यवस्था पर विस्तार से जानकारी

दी गई। निदेशक आशीष मोदी ने बताया कि इसी प्रकार का नवाचार पूर्व में बतौर निदेशक माध्यमिक शिक्षा विभाग, बीकानेर रहते हुए सफलतापूर्वक लागू किया गया था, जिससे विभागीय कार्यक्षमता में उल्लेखनीय सुधार देखने को मिला। उन्होंने कहा कि आगामी समय में सामाजिक न्याय विभाग में और भी कई नवाचार लागू किए जाएंगे, जिनसे लाभार्थियों को निर्धारित समय-सीमा में समाधान उपलब्ध कराया जा सकेगा तथा जवाबदेहिता सुनिश्चित होगी। संयुक्त निदेशक (आईटी), माध्यमिक शिक्षा विभाग, बीकानेर गौरव शर्मा ने समाधान कक्ष प्रणाली के तकनीकी पहलुओं पर प्रकाश डालते हुए बताया कि आधुनिक डिजिटल तंत्र की सहायता से ऐसा मैकेनिज्म विकसित किया गया है, जिससे योजनाओं से संबंधित समस्याओं की ऑनलाइन ट्रैकिंग, निगरानी एवं शीघ्र निरतारण संभव होगा।

जोधपुर में धुलंडी पर युवक का श्रंगार होगा : माली समाज 633 साल पुरानी परंपरा निभाएगा, चंग की थाप पर होगा नृत्य

जोधपुर/दक्षिण भारत । जोधपुर में धुलंडी के अवसर पर निकलने वाली ऐतिहासिक 'रावजी की गैर' एक बार फिर शहर की फिज़ा में रंग और परंपरा की गूंज भरने को तैयार है। चंग की थाप पर सामूहिक नृत्य और उत्साह से सराबोर यह आयोजन बीते 633 वर्षों से माली समाज की सांस्कृतिक पहचान बना हुआ है। हर वर्ष हजारों लोग मिलकर 'राव' का स्वरूप गढ़ते हैं और परंपरा, श्रद्धा व सामूहिकता का अजूबा संगम प्रस्तुत करते हैं, जो धुलंडी को जोधपुर की खास पहचान बना देता है। इस बार भी माली समाज की ओर से होली के दूसरे दिन धुलंडी के मौके पर मंडोर क्षेत्र में रावजी की गैर धूमधाम से निकाली जाएगी। इसको लेकर तैयारियों को अंतिम रूप दिया जा रहा है। रावजी की गैर को लेकर माली समाज के लोगों में उत्साह है। इस कार्यक्रम में बड़ी संख्या में शहर के लोग शामिल होते हैं। 633 सालों से निकाली जा रही 'रावजी की गैर' जुगल किशोर गहलोत ने बताया कि



633 सालों से ये गैर निकाली जा रही है, जो बहुत ही शांतिपूर्ण तरीके से निकाली जाती है। इस बार भी रावजी की गैर मंडावता बेरा मंदिर चौक से पूजा अर्चना कर खोखरिया बेरा पहुंचती है। यहां से गैर को साथ लेकर मंडावता चौराहा होते हुए भियाली बेरा, गोपी का बेरा होते हुए फतेहबाग आएगी। इस तरह से बनता राव बहादुर सिंह गहलोत ने बताया गैर में एक और विशेष परंपरा है, जिसके अनुसार ऐसे

युवक को राव बनाया जाता है, जो नवविवाहित हो और अच्छी कद-काठी के साथ-साथ नाचने में भी माहिर हो। मंडावता बेरा के शिव मंदिर से अमूमन दोपहर साढ़े 3 बजे बाद गैर का आगाज होता है।

यहां से गैर खोखरिया बेरा जाती है और वहां के लोगों को साथ लेकर भियाली बेरा, गोपी का बेरा के अंदर से फूलबाग नदी होते हुए फतेहबाग सतोकजी के बरे पर पहुंचती है। आमली बेरा के दो परिवार बारी-बारी से

ही राव का करते हैं चयन यहां आमली बेरा वाले भी मौजूद रहते हैं। आमली बेरा के दो परिवार बारी-बारी से ही राव का चयन करते हैं। लेकिन खास बात यह है, कि खोखरिया बेरा से ही राव का चयन किया जाता है। ये एक युवक को चुनकर उसकी पीठ पर छपा लगाते हैं। राव तय होने के बाद उसका श्रंगार किया जाता है। यहां राव चुनने के बाद गैर आमली बेरा होते हुए लाला बेरा, मंडोर रेलवे ओवरब्रिज के नीचे से, भलावता बेरा होते हुए मंडोर चौराहे होते हुए मंडोर गार्डन में प्रवेश करती है। जहां से मंडोर उद्यान में बने राव कुंड पहुंचती है। इसमें आठ बरों की गैर सम्मिलित होती है।

खोखरिया बेरा, बड़ा बेरा, गोपी बेरा, आमली बेरा, फूलबाग बेरा, नागोरी बेरा, मंडोर बेरा, पदाला बेरा आदि की गैर सम्मिलित होती है। सुरक्षा का रहता है जिम्मा राव को चुनने के बाद उसको सही सलामत रूप से मंडोर उद्यान के राव कुंड तक पहुंचाने में सुरक्षा की जिम्मेदारी मंडावता बेरा के लोगों की ही होती है।

दक्षिण भारत राष्ट्रमत

अमित शाह ने भूमि बंदरगाह प्राधिकरण की बैठक के साथ तीन दिवसीय बिहार दौरे की शुरुआत की

दक्षिण भारत राष्ट्रमत
dakshinbharat.com

पटना/भाषा। केंद्रीय गृह मंत्री अमित शाह ने बुधवार को भूमि बंदरगाह प्राधिकरण की बैठक की अध्यक्षता करते हुए अपने तीन दिवसीय बिहार दौरे की शुरुआत की। यह प्राधिकरण गृह मंत्रालय के अधीन कार्यरत एक वैधानिक निकाय है, जो सीमा अवसंरचना के निर्माण, उन्नयन, रखरखाव और

प्रबंधन के लिए जिम्मेदार है। बैठक बिहार के किशनगंज जिले में हुई, जहां शाह सीमांचल क्षेत्र के तीन दिवसीय दौरे के पहले चरण में पहुंचे हैं। यह क्षेत्र राज्य के उत्तर-पूर्व में स्थित है और नेपाल तथा पश्चिम बंगाल की सीमा से सटा हुआ है। अमितशाह नेपाल से लगी खुली सीमा की निगरानी से जुड़े विभागों के अधिकारियों के साथ भी बैठक कर सकते हैं। बिहार के पुलिस महानिदेशक

विनय कुमार ने मंगलवार को कहा था कि केंद्रीय गृह मंत्री भारत-नेपाल सीमा पर मादक पदार्थों की तस्करी और जाली मुद्रा के प्रसार पर रोक लगाने के उपायों को लेकर अधिकारियों को आवश्यक दिशानिर्देश दे सकते हैं। शाह का यह बिहार का पहला दौरा है, जबकि इससे पहले वह नवंबर में राज्य की राजधानी पटना में राष्ट्रीय जनतांत्रिक गठबंधन (राजग) की विधानसभा चुनाव में प्रचंड जीत के बाद नए मंत्रिमंडल के



शुभचंद्र ग्रहण समारोह में शामिल हुए थे। वह भारतीय जनता पार्टी (भाजपा) के प्रमुख रणनीतिकार के रूप में भी जाने जाते हैं। बिहार सरकार में मंत्री एवं बिहार

भाजपा के पूर्व अध्यक्ष दिलीप जायसवाल, जो किशनगंज से आते हैं, ने 'एक्स' पर लिखा, यह हमारे लिए गर्व की बात है कि भारतीय राजनीति के चाणक्य अमित शाह हमारी धरती पर आए हैं। अमित शाह शुक्रवार को अररिया जिले का दौरा करेंगे, जहां वह भारत-नेपाल सीमा का निरीक्षण करेंगे, सशस्त्र सीमा बल के अधिकारियों से संवाद करेंगे तथा नवनिर्मित 'एक्सएबी भवन' का उद्घाटन करेंगे। इसके बाद वह

पुर्णिया की यात्रा के साथ अपने बिहार दौरे का समापन करेंगे। भाजपा के प्रदेश प्रवक्ता प्रेम रंजन पटेल ने एक बयान में कहा कि शाह का सीमांचल दौरा राष्ट्रीय सुरक्षा को सुदृढ़ करने की दिशा में एक निर्णायक कदम है। उन्होंने कहा कि नेपाल और बांग्लादेश की निकटता के कारण यह क्षेत्र रणनीतिक दृष्टि से अत्यंत महत्वपूर्ण है तथा यहां खुफिया तंत्र और जनसांख्यिकीय संतुलन बनाए रखना चुनौतीपूर्ण है।



राहुल 'समझौता मिशन' पर, 'पाक समर्थक तत्वों' से करीबी संबंध : नितिन नवीन

पटना/भाषा। भारतीय जनता पार्टी (भाजपा) के राष्ट्रीय अध्यक्ष नितिन नवीन ने बुधवार को कांग्रेस नेता राहुल गांधी पर आरोप लगाया कि वह भारत की सुरक्षा एजेंसियों को सूचित किए बिना विदेश यात्रा करते हैं और उनके भारत-विरोधी एवं पाकिस्तान समर्थक तत्वों से करीबी संबंध हैं। नवीन ने लोकसभा में विरोध के नेता राहुल गांधी पर समझौता मिशन पर होने का आरोप लगाया, जिसकी शुरुआत उनके पिता (पूर्व प्रधानमंत्री राजीव गांधी) के नाना और देश के प्रथम प्रधानमंत्री जवाहरलाल नेहरू से हुई, जो पीढ़ियों तक जारी रहा। भाजपा के राष्ट्रीय अध्यक्ष की यह टिप्पणी पिछले समाह दिल्ली में आयोजित एआई शिखर सम्मेलन के दौरान भारतीय युवा कांग्रेस कार्यकर्ताओं द्वारा किए गए शर्टलेस प्रदर्शन के बाद आई है। प्रदर्शन के दौरान पीएम इज कम्प्रोमाइज्ड का नारा लगाया गया था, जो कथित तौर पर डोनाल्ड ट्रंप प्रशासन के दबाव में प्रस्तावित भारत-अमेरिका व्यापार समझौते की ओर संकेत था। करीब एक माह पहले भाजपा राष्ट्रीय अध्यक्ष बन गए 45 वर्षीय बिहार के विधायक नवीन ने संवाददाताओं से कहा, आज मैं नेहरू-गांधी परिवार के उस समझौता मिशन को उजागर करना चाहता हूँ, जिसने राष्ट्रीय हितों की कीमत पर निजी लाभ को तरजीह दी। मैं राहुल गांधी को बेनकाब करना चाहता हूँ, जो खुद को बबर शेर की तरह प्रस्तुत करते हैं। उन्होंने नेहरू द्वारा देश की बढ़ती आबादी को कथित तौर पर देयता कहे जाने और 1962 के चीन युद्ध में मिली हार का उल्लेख किया।

पूर्वोत्तर के लोगों पर अत्याचार सहन नहीं किया जायेगा : रीजीजू

दक्षिण भारत राष्ट्रमत
dakshinbharat.com

नई दिल्ली/भाषा।

केंद्रीय मंत्री किरन रीजीजू और अरुणाचल प्रदेश के मुख्यमंत्री पेमा खांडू ने बुधवार को कहा कि पूर्वोत्तर के लोगों पर अत्याचार बर्दाश्त नहीं किया जायेगा और इस तरह के अपराध करने वालों के खिलाफ कड़ी कार्रवाई की जायेगी। रीजीजू और खांडू दक्षिण दिल्ली के मालवीय नगर इलाके में अरुणाचल प्रदेश की तीन लड़कियों के साथ हुई उस घटना पर प्रतिक्रिया दे रहे थे, जिसमें उनके पड़ोसियों द्वारा कथित तौर पर नरसी टिप्पणी की गई थी।



आयुक्त (सीपी) से बात की और त्वरित एवं सख्त कार्रवाई की मांग की। मुख्यमंत्री ने कहा, सीपी व्यक्तिगत रूप से मेरे संपर्क में हैं। आरोपियों के खिलाफ कानून के अनुसार कार्रवाई की जायेगी। उन्होंने कहा, "हम अपनी तीनों बहनों के साथ मजबूती से खड़े हैं और उनकी सुरक्षा, गरिमा और न्याय हमारी सर्वोच्च प्राथमिकता बनी रहेगी।" रीजीजू ने पहले कहा था कि पूर्वोत्तर के लोगों पर दुर्व्यवहार की कई घटनाएं हुई हैं और कुछ मामलों में लोगों की मौत भी हो गई है, लेकिन सवाल पूछने वाला कोई नहीं है। उन्होंने कहा, "लेकिन अब स्थिति बदल गई है। हम यहां पूर्वोत्तर के अपने भाइयों और बहनों की रक्षा के लिए हैं।" दिल्ली की एक अदालत ने अरुणाचल प्रदेश की लड़कियों पर नरसी टिप्पणी करने के आरोपी दंपति रूबी जैन और हर्ष को बुधवार को 14 दिनों की न्यायिक हिरासत में भेज दिया। मालवीय नगर पुलिस थाने में दर्ज प्राथमिकी के सिलसिले में उन्हें हिरासत में लिया गया। पुलिस के अनुसार, 20 फरवरी को किराये के मकान में मरम्मत कार्य को लेकर हुए विवाद के दौरान रूबी जैन ने अरुणाचल प्रदेश की तीन महिलाओं के खिलाफ कथित तौर पर अभद्र और आपत्तिजनक टिप्पणियां कीं।

केंद्रीय मंत्री ने कहा कि घटना की सूचना मिलने के दिन से ही वह और उनका कार्यालय संबंधित अधिकारियों के संपर्क में थे। उन्होंने यहां पत्रकारों से कहा, "मैंने व्यक्तिगत रूप से पुलिस से बात की है और (मैं) इस मामले पर नजर रख रहा हूँ। गिरफ्तारी हो चुकी है और आगे कड़ी कानूनी कार्रवाई शुरू की जायेगी। हम ऐसा सबक सिखाएंगे, जिससे यह सुनिश्चित हो सके कि पूर्वोत्तर के किसी भी व्यक्ति के साथ कोई दुर्व्यवहार न करे।" खांडू ने कहा कि मामले की जानकारी मिलते ही उन्होंने दिल्ली के पुलिस

नेहरू ने हमेशा के लिए भारत की सीमाओं का पुनः निर्धारण कर दिया : भाजपा

नेहरू ने हमेशा के लिए भारत की सीमाओं का पुनः निर्धारण कर दिया : भाजपा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने बुधवार को कांग्रेस पर आरोप लगाया कि देश के पहले प्रधानमंत्री जवाहरलाल नेहरू ने अपने पूरे कार्यकाल में बार-बार देश की सीमाओं को लेकर समझौते किए और हमेशा के लिए उनका 'पुनः निर्धारण' कर दिया।



अखंडता की रक्षा करना।" उन्होंने आरोप लगाया, "इसके बजाय उन्होंने अपने पूरे शासनकाल में सीमाओं को लेकर समझौते किए। तिब्बत को टुकड़े-टुकड़े में गंवा दिया गया। अक्सर चिन को लेकर समझौता कर लिया गया। बुरुबारी को लेकर समझौता कर लिया गया। पंजाब के गांवों को लेकर समझौता कर लिया गया। रण के कच्छ को लेकर समझौता किया गया। और कश्मीर को लेकर भी करीब-करीब टुकड़ों में समझौता कर लिया गया।" भाजपा सांसद ने दावा किया,

भारत-अमेरिका अंतरिम व्यापार समझौते को लेकर सरकार पर कांग्रेस के हमले की पृष्ठभूमि में भाजपा ने विपक्षी दल पर पलटवार किया है। भाजपा प्रवक्ता अनिल बलूनी ने 'कम्प्रोमाइज्ड कांग्रेस' हेडलाइन के साथ 'एक्स' पर लिखा, "प्रथम प्रधानमंत्री के रूप में नेहरू का पहला कर्तव्य: भारत की क्षेत्रीय

भारत-अमेरिका अंतरिम व्यापार समझौते को लेकर सरकार पर कांग्रेस के हमले की पृष्ठभूमि में भाजपा ने विपक्षी दल पर पलटवार किया है। भाजपा प्रवक्ता अनिल बलूनी ने 'कम्प्रोमाइज्ड कांग्रेस' हेडलाइन के साथ 'एक्स' पर लिखा, "प्रथम प्रधानमंत्री के रूप में नेहरू का पहला कर्तव्य: भारत की क्षेत्रीय

'वोटबंदी अभियान' पीडीए के वोट काटने का 'बहुत बड़ा पड़यंत्र': सपा प्रमुख



लखनऊ/भाषा। समाजवादी पार्टी (सपा) के अध्यक्ष अखिलेश यादव ने मतदाताओं को विशेष गहन पुनरीक्षण (एसआईआर) के नोटिस भेजे जाने को 'वोटबंदी अभियान' करार देते हुए इसे पीडीए (पिछड़े, दलित और अल्पसंख्यक वर्गों) के वोट काटने का एक 'बहुत बड़ा पड़यंत्र' करार दिया है।

यादव ने यहां एक बयान में कहा कि बड़े पैमाने पर मतदाताओं को एसआईआर का नोटिस दिया जा रहा है, यह दरअसल वोटबंदी के बाद भारतीय जनता पार्टी (भाजपा) सरकार का 'वोटबंदी' अभियान है। उन्होंने कहा, दरअसल यह पीडीए के वोट काटने का एक बहुत बड़ा पड़यंत्र है। यादव ने कहा कि भाजपा की नीयत तब भी खराब थी, अब भी खराब है। उन्होंने कहा कि पहले तो सिर्फ मुसलमानों को कागजात के लिए परेशान किया जाता था, अब तो हिंदुओं को भी नोटिस पर नोटिस जा रहे हैं। उत्तर प्रदेश के पूर्व मुख्यमंत्री यादव ने किसी का नाम लिए बगैर कहा, कोई दावा कर रहा था कि हम गलत वोटों के पकड़े जाने पर संबंधित लोगों को निरुद्ध केंद्र भेज देंगे तो क्या अब वे वोट के आधार पर नागरिकता तय करेंगे और लोगों को उनके खेत, जमीन, घर-मकान से बेदखल करेंगे?

बिहार सरकार शिव सर्किट विकसित करेगी, मंजूरी के लिए करेगी केंद्र से संपर्क : दिलीप कुमार जायसवाल



दक्षिण भारत राष्ट्रमत
dakshinbharat.com

पटना/भाषा। बिहार सरकार ने बुधवार को विधानसभा को कहा कि राज्य में तीर्थस्थल को बढ़ावा देने के लिए 'शिव सर्किट' विकसित किया जाएगा और इसके लिए जल्द ही केंद्र सरकार से संपर्क किया जाएगा। यह घोषणा पथ निर्माण मंत्री दिलीप कुमार जायसवाल ने, विधानसभा में ध्यानकार्षण प्रस्ताव के दौरान की। इससे पहले राष्ट्रीय जनतांत्रिक गठबंधन (राजग) के कई विधायकों ने भगवान शिव के प्रतिष्ठानों वाले शहरों को आपस में जोड़ा जाएगा। इसे बिहार में 'शिव सर्किट' कहा जाएगा। रिपोर्ट अंतिम रूप से तैयार होने के बाद राज्य सरकार केंद्र सरकार से इसकी स्वीकृति के लिए संपर्क करेगी। मंत्री ने कहा कि यह पहल 'बुद्ध सर्किट' और 'रामायण सर्किट' की तर्ज पर होगी तथा इसका उद्देश्य भगवान शिव के मंदिरों की ऐतिहासिक एवं पौराणिक धरोहर का संरक्षण करना है।

सर्किट' विकसित करने के पक्ष में है। राज्य के जिन शहरों में भगवान शिव के प्रतिष्ठान स्थित हैं, उन्हें बेहतर सड़कों और आधारभूत संरचनाओं से जोड़ा जाएगा। इससे राज्य में तीर्थस्थल को निश्चित रूप से बढ़ावा मिलेगा। उन्होंने सभी विधायकों से अनुरोध किया कि वे अपने-अपने निर्वाचन क्षेत्रों में स्थित भगवान शिव के प्रतिष्ठानों के लिए विस्तृत सूची उपलब्ध कराएं। जायसवाल ने कहा, विधायकों से आवेदन प्राप्त होने के बाद हम विस्तृत कार्य योजना तैयार करेंगे, जिसके तहत भगवान शिव के प्रतिष्ठानों वाले शहरों को आपस में जोड़ा जाएगा। इसे बिहार में 'शिव सर्किट' कहा जाएगा। रिपोर्ट अंतिम रूप से तैयार होने के बाद राज्य सरकार केंद्र सरकार से इसकी स्वीकृति के लिए संपर्क करेगी।

मंत्री ने कहा कि यह पहल 'बुद्ध सर्किट' और 'रामायण सर्किट' की तर्ज पर होगी तथा इसका उद्देश्य भगवान शिव के मंदिरों की ऐतिहासिक एवं पौराणिक धरोहर का संरक्षण करना है।

भारत ने ऑस्ट्रेलिया को शूटआउट में हराकर एफआईएच प्रो लीग में पहली जीत दर्ज की



दक्षिण भारत राष्ट्रमत
dakshinbharat.com

होबार्ट/भाषा। भारतीय पुरुष हॉकी टीम ने बुधवार को यहां विश्व में तीसरे नंबर की टीम ऑस्ट्रेलिया को पेनल्टी शूटआउट में 3-1 से हराकर एफआईएच प्रो लीग में लंबे समय से चले आ रहे हार के सिलसिले को खत्म कर दिया। दोनों टीमों में निर्धारित समय तक 1-1 से बराबरी पर थी। इस जीत से भारत का प्रो लीग के अगले चरण से पहले मनोबल बढ़ेगा। पहले तीन क्वार्टर में दोनों टीमों के बीच कांटे की टक्कर देखने को मिली। भारतीय टीम ने ऑस्ट्रेलिया के सामने हर तरह से कड़ी चुनौती पेश

की। पहले तीन क्वार्टर में कोई भी टीम गोल नहीं कर पाई। ऑस्ट्रेलिया ने आखिर में 49वें मिनट में जेरेमी हेवर्ड के पेनल्टी कॉर्नर पर किए गए गोल की मदद से बढ़त हासिल कर ली। ऑस्ट्रेलिया की यह खुशी हालांकि क्षणिक रही क्योंकि शिलालानंद लाकड़ा (51वें मिनट) ने दो मिनट बाद ही एक शानदार मैदानी गोल करके स्कोर बराबर कर दिया। इसके बाद दोनों टीमों ने निर्णायक गोल करने की पूरी कोशिश की लेकिन असफल रहें और मैच शूटआउट में चला गया, जहां भारत ने जीत दर्ज करके दो अंक हासिल किए जबकि ऑस्ट्रेलिया को एक अंक मिला। भारत की तरफ से शूटआउट में

लाकड़ा, मनिंदर सिंह और विष्णुकांत सिंह ने गोल किए, जबकि ऑस्ट्रेलिया का एकमात्र गोल हेवर्ड ने किया। भारतीय गोलकीपर मोहित शशिकुमार होबेनहल्ले ने ऑस्ट्रेलिया के बाकी खिलाड़ियों के शॉट रोककर जीत में अहम भूमिका निभाई।

प्रो लीग का राउटकेला चरण भारत के लिए निराशाजनक रहा था जहां वह अपने सभी चार मैच में हार गया था। इसके बाद होबार्ट चरण में भी भारत ने हार के साथ शुरुआत की। भारत पहले मैच में स्पेन से 0-2 से हार गया था। इसके बाद उसे ऑस्ट्रेलिया के खिलाफ 2-2 से ड्रॉ रहे मैच में शूटआउट में 4-5 से हार का सामना करना पड़ा। स्पेन के खिलाफ मंगलवार को खेले गए दूसरे मैच में 1-1 के ड्रॉ के बाद भारतीय टीम पेनल्टी शूटआउट में 3-4 से हार गई। नौ टीमों की इस प्रतियोगिता में भारत फिनाल आठवें स्थान पर है और उसने आठ मैचों में सिर्फ चार अंक हासिल किए हैं। भारत रोटरडम चरण में नीदरलैंड और जर्मनी के खिलाफ खेलेगा, जिसकी शुरुआत 21 जून को मेजबान टीम के खिलाफ मैच से होगी।

भारत को टीम संयोजन पर पुनर्विचार करना होगा : रवि शास्त्री

दक्षिण भारत राष्ट्रमत
dakshinbharat.com


चेन्नई/भाषा। पूर्व मुख्य कोच रवि शास्त्री का मानना है कि दक्षिण अफ्रीका के खिलाफ सुपर आठ चरण के पहले मुकाबले में मिली हार भारत के लिए खतरे की घंटी नहीं है और अब उसे टीम संयोजन पर पुनर्विचार करना होगा। दक्षिण अफ्रीका से रविवार को 76 रन से मिली पराजय के बाद भारत को अब बृहस्पतिवार को जिम्बाब्वे से खेलना है। पिछले टी20 विश्व कप से चले



आ रहे 12 मैचों में जीत के सिलसिले पर इससे कोच लग गई। शास्त्री ने आईसीसी रिव्यू के ताजा अंक में कहा, "आपने लगातार 12 मैच जीते तो एक खराब दिन तो आना ही है। लेकिन मुझे खुशी है कि यह जल्दी आ गया। यह भारत के लिए जरूरी खतरे की घंटी नहीं है। इससे अब टीम को खेल सकतें हैं क्योंकि किसी दिन कोच विचार करना होगा।" उन्होंने कहा, "उन्होंने पिछले अनुभव से सबक ले लिया होगा कि चौथों

को हलके में नहीं लेना है। एक और मैच हारने से काफी दबाव बन जाएगा।" शास्त्री ने भारतीय टीम को अतिरिक्त स्पिनर लेकर उतरने की सलाह दी। उन्होंने कहा, "अक्षर पटेल को वापिस लाना ही होगा। आपको उसके अनुभव की जरूरत है। मैं तो कहूंगा कि अक्षर और वॉशिंगटन सुंदर दोनों खेल सकतें हैं क्योंकि किसी दिन कोई गेंदबाज तो खराब फॉर्म में होगा है। जैसे रविवार को करुण चक्रवर्ती था।" उन्होंने कहा

अहमदाबाद में अधिक मैच खेलना बड़ा फायदा नहीं है, पिच हर बार अलग होती है : केशव महाराज




दक्षिण भारत राष्ट्रमत
dakshinbharat.com

अहमदाबाद/भाषा। दक्षिण अफ्रीका को टी20 विश्व कप के अपने अधिकतर मैच यहां के नरेंद्र मोदी स्टेडियम में खेलने को मिल रहे हैं लेकिन उसके बाएँ हाथ के स्पिनर केशव महाराज का मानना है कि इससे उनकी टीम को खास फायदा नहीं मिल रहा है क्योंकि हर बार परिस्थितियां अलग होती हैं। दक्षिण अफ्रीका की टीम गुरुवार को यहां सुपर आठ के मुकाबले में वेस्टइंडीज का सामना करेगी। उसने भारत के खिलाफ सुपर आठ का मैच भी इसी मैदान पर खेला था। शुभ चरण में उसने यहां तीन मैच खेले थे। महाराज ने वेस्टइंडीज के खिलाफ मैच की पूर्व संख्या पर पत्रकारों से कहा, "यात्रा नहीं करना अच्छा है लेकिन पिच के लिहाज से हर मैच बहुत अलग रहा है। हमने यहां जो चार मैच खेले हैं उनमें

परिस्थितियां लगातार बदलती रही हैं। मुझे नहीं लगता है कि इससे हमें बड़ा फायदा मिल रहा है। हमारे लिए महत्वपूर्ण यह है कि हम जल्द से जल्द परिस्थितियों से सामंजस्य से जािाकर अपने प्रदर्शन पर ध्यान दें।" भारत के खिलाफ बड़ी जीत के बाद दक्षिण अफ्रीका की टीम का मनोबल काफी बढ़ा है लेकिन महाराज ने कहा कि टीम को अति आत्मविश्वास से बचना चाहिए। उन्होंने कहा, "प्रतियोगिता की संभवतः सर्वश्रेष्ठ टीम को हराने के बाद टीम में काफी जोश और उत्साह है। लेकिन हम अति उत्साहित नहीं हो रहे हैं। अभी इस टूर्नामेंट में बहुत क्रिकेट खेलना बाकी है। हमें अपनी गलतियों से सबक लेना है, चीजों को बेहतर करना है और सकारात्मक पहलुओं पर ध्यान देना है।"


भारत के खिलाफ बड़ी जीत के बाद दक्षिण अफ्रीका की टीम का मनोबल काफी बढ़ा है लेकिन महाराज ने कहा कि टीम को अति आत्मविश्वास से बचना चाहिए। उन्होंने कहा, "प्रतियोगिता की संभवतः सर्वश्रेष्ठ टीम को हराने के बाद टीम में काफी जोश और उत्साह है। लेकिन हम अति उत्साहित नहीं हो रहे हैं। अभी इस टूर्नामेंट में बहुत क्रिकेट खेलना बाकी है। हमें अपनी गलतियों से सबक लेना है, चीजों को बेहतर करना है और सकारात्मक पहलुओं पर ध्यान देना है।"

वर्ष 2014 से एएसटीन बन गया भारत-इजराइल संबंधों का आधार: कांग्रेस



नई दिल्ली/भाषा। कांग्रेस ने बुधवार को आरोप लगाया कि वर्ष 2014 से भारत और इजराइल के बीच संबंधों का आधार यौन अपराधी जेफ्री एएसटीन बन गया और उसके मरने के बाद भी उसकी नीतियां ही वर्तमान सरकार की विदेश नीति तय कर रही हैं। पार्टी के मीडिया विभाग के प्रमुख पवन खेड़ा ने प्रधानमंत्री नरेंद्र मोदी के इजराइल के दौर के बीच यह भी कहा कि भारत, इजराइल और फलस्तीन के मामले में हमेशा दो राष्ट्र के सिद्धांत का पालन किया है, लेकिन यह सरकार इस सिद्धांत से दूर जा चुकी है। खेड़ा ने संवाददाताओं से कहा, "इजराइल और फलस्तीन को लेकर भारत की विदेश नीति हमेशा से 'दो राष्ट्र' के सिद्धांत की रही है। लेकिन अमेरिका-इजराइल की एक लॉबी ने हमारी दशकों पुरानी विदेश नीति की दशा और दिशा बदल दी।" उन्होंने आरोप लगाया कि जेफ्री एएसटीन आम लोगों के लिए एक कुख्यात यौन अपराधी हैं। लेकिन मोदी सरकार की विदेश नीति के लिए एक नायक हैं। मरने के बाद भी एएसटीन मोदी सरकार के फैसलों और उनकी नीतियों में जिंदा हैं। कहना गलत नहीं होगा कि 'एएसटीन' इस सरकार की विचारधारा है।" खेड़ा ने केंद्रीय मंत्री हरदीप पुरी, उद्योगपति अनिल अंबानी और एएसटीन के बीच झूल के आदान-प्रदान का उल्लेख किया। उन्होंने दावा किया, "2014 और 2017 के बीच जब हरदीप पुरी एएसटीन से मिलते थे, उस दौरान पूर्व इजराइली प्रधानमंत्री एहुद बराक का एक खास साथी और इजराइली खुफिया एजेंसी मोसाद का एक बड़ा एजेंट योनी कोरेन उसी अपार्टमेंट में रहता था। अमेरिकी एजेंसी एफबीआई ने अपने बयान में लिखा है कि एएसटीन एक जासूस था, जिसका प्रशिक्षण एहुद बराक के तहत हुआ था।"

शतरंज में बेईमानी को बड़ा चढाकर पेश किया गया, इतनी समस्या है नहीं : गुकेश



प्राग/भाषा। विश्व चैम्पियन डी गुकेश ने साफ तौर पर कहा है कि शतरंज में बेईमानी की समस्या उतनी बड़ी नहीं है जितनी उसे पेश किया जा रहा है। गुकेश आनलाइन खेल को प्रभावित करने वाले बेईमानी के खतरे के खिलाफ रूसी ग्रैंडमास्टर ब्लादीमिर क्रामनिक की विवादास्पद मुहिम के पक्षधर भी नहीं हैं। पूर्व विश्व चैम्पियन क्रामनिक ने अंतरराष्ट्रीय शतरंज महासंघ (फिडे) पर मानहानि का मुकदमा दायर किया है बूकि फिडे ने अमेरिका के दिवंगत ग्रैंडमास्टर डेनियल नारोदित्स्की और चेक खिलाड़ी डेविड नवारा के खिलाफ धोखेबाजी के आरोपों के लिए उन्हें फटकारा था। नारोदित्स्की की असाध्यिक मौत काफी चर्चा में रही और उनका आखिरी वीडियो स्ट्रीम भी जिसमें उन्होंने क्रामनिक के आरोपों के कारण मानसिक तनाव की बात की थी। हाल ही में आई एक मेडिकल रिपोर्ट में हालांकि कहा गया कि उनकी मौत दिल का दौरा पड़ने से हुई थी। गुकेश ने प्राग अंतरराष्ट्रीय शतरंज महोत्सव के लिए आयोजित प्रेस कॉन्फ्रेंस में कहा, "मैं किसी भी तरह के अनुचित खेल के खिलाफ हूँ। यह ऐसी समस्या है जो देखने में आई है। मैंने न तो कभी बेईमानी की है और उम्मीद करता हूँ कि कोई ऐसा नहीं करता होगा।" उन्होंने कहा, "मुझे लगता है कि लोग इस समस्या को बड़ा चढाकर पेश कर रहे हैं, इतनी समस्या है नहीं। क्रामनिक के आरोपों की बात करें तो अधिकांश से मैं झूठफाक नहीं रखता। मुझे लगता है कि शतरंज जात में और समस्याओं और शांति होनी चाहिए।"

प्राग/भाषा। विश्व चैम्पियन डी गुकेश ने साफ तौर पर कहा है कि शतरंज में बेईमानी की समस्या उतनी बड़ी नहीं है जितनी उसे पेश किया जा रहा है। गुकेश आनलाइन खेल को प्रभावित करने वाले बेईमानी के खतरे के खिलाफ रूसी ग्रैंडमास्टर ब्लादीमिर क्रामनिक की विवादास्पद मुहिम के पक्षधर भी नहीं हैं। पूर्व विश्व चैम्पियन क्रामनिक ने अंतरराष्ट्रीय शतरंज महासंघ (फिडे) पर मानहानि का मुकदमा दायर किया है बूकि फिडे ने अमेरिका के दिवंगत ग्रैंडमास्टर डेनियल नारोदित्स्की और चेक खिलाड़ी डेविड नवारा के खिलाफ धोखेबाजी के आरोपों के लिए उन्हें फटकारा था। नारोदित्स्की की असाध्यिक मौत काफी चर्चा में रही और उनका आखिरी वीडियो स्ट्रीम भी जिसमें उन्होंने क्रामनिक के आरोपों के कारण मानसिक तनाव की बात की थी। हाल ही में आई एक मेडिकल रिपोर्ट में हालांकि कहा गया कि उनकी मौत दिल का दौरा पड़ने से हुई थी। गुकेश ने प्राग अंतरराष्ट्रीय शतरंज महोत्सव के लिए आयोजित प्रेस कॉन्फ्रेंस में कहा, "मैं किसी भी तरह के अनुचित खेल के खिलाफ हूँ। यह ऐसी समस्या है जो देखने में आई है। मैंने न तो कभी बेईमानी की है और उम्मीद करता हूँ कि कोई ऐसा नहीं करता होगा।" उन्होंने कहा, "मुझे लगता है कि लोग इस समस्या को बड़ा चढाकर पेश कर रहे हैं, इतनी समस्या है नहीं। क्रामनिक के आरोपों की बात करें तो अधिकांश से मैं झूठफाक नहीं रखता। मुझे लगता है कि शतरंज जात में और समस्याओं और शांति होनी चाहिए।"

सुविचार

जब हम किसी भी चीज की आस करना छोड़ देते हैं तो मगवान उस चीज को हमारे कर्मा में लिख देता है इसलिए आस ना करो अरदास करो।

दक्षिण भारत राष्ट्रमत

साइबर ठगी का फैलता जाल

प्रधान न्यायाधीश (सीजेआई) सुर्यकांत ने एक कार्यक्रम में यह कहकर देशवासियों को साइबर अपराध संबंधी खतरों से सावधान किया है कि हर दूसरे दिन उन्हें पता चलता है कि उनके नाम से एक नई वेबसाइट बनाई गई है और उससे संदेश भेजे जा रहे हैं। एक दिन उनकी बहन और बेटा को भी उनके नाम से बनी वेबसाइट से संदेश मिले थे। बाद में पता चला कि ये सभी वेबसाइट नाइजीरिया से बनाई जा रही हैं। पहचान चुराकर साइबर ठगी को अंजाम देने की घटनाएं बढ़ती जा रही हैं। अगर सीजेआई के नाम से फर्जी वेबसाइट बनाई जा सकती है तो आम आदमी कितना सुरक्षित है? उसकी पहचान चुराकर साइबर ठगी बड़ी आसानी से की जा सकती है। ऐसा हो भी रहा है। साइबर ठगों के पास हमारा डेटा पहुंच रहा है। कुछ डेटा लोग खुद ही उन्हें सौंप देते हैं। इससे साइबर अपराधियों का काम आसान हो जाता है। लोगों को पता ही नहीं चलता कि जो जानकारी वे सार्वजनिक कर रहे हैं, वह उनके खिलाफ इस्तेमाल की जा सकती है। उदाहरण के लिए— एक व्यक्ति ने सोशल मीडिया अकाउंट पर अपने बेटे को जन्मदिन की शुभकामनाएं दीं। कुछ दिन बाद उनके बेटे के पास अनजान व्यक्ति का संदेश आया कि मैं आपके पिताजी का मित्र हूं। आपको जन्मदिन पर एक उपहार भेजा था। वह मिला या नहीं? युवक ने कहा कि ऐसा कोई उपहार नहीं मिला। उस व्यक्ति ने एक लिंक भेजा और कहा कि इस पर क्लिक करें। जब युवक ने लिंक पर क्लिक किया तो उसके मोबाइल फोन में एक वायरस इंस्टॉल हो गया। इससे उसे भारी आर्थिक नुकसान हुआ। युवक ने साइबर ठग की बातों पर जल्दी विश्वास कर लिया, क्योंकि उसने जन्मदिन का जिक्र किया था। साथ ही, एक फोटो में उसके पिता नजर आ रहे थे। वह फोटो साइबर अपराधी ने एआई की मदद से बनाई थी।

साइबर ठग कितने शांति हैं, यह एक और घटना से समझिए। भारत के एक पड़ोसी देश में कई बेरोजगारों से लाखों रुपए की ठगी हो गई। उन्होंने सोशल मीडिया पर एक वीडियो देखा, जिसमें लाइट हाउस पर नौकरी देने की बात कही गई थी। काम कुछ नहीं था। बस, रात को लाइट हाउस की बत्ती जलानी थी। उसके बाद आराम ही आराम था। वीडियो में कुछ ऐसे युवा भी नजर आ रहे थे, जो मर्चेंट नेवी में कार्यरत थे। उनके बारे में लोग जानते थे। बेरोजगार युवाओं ने लाइट हाउस में नौकरी के लिए आवेदन कर दिया। बाद में उनसे प्रशिक्षण, स्वास्थ्य जांच, दस्तावेजों के सत्यापन के नाम पर लाखों रुपए लिए गए। एक दिन साइबर ठगों ने अपने सोशल मीडिया अकाउंट बंद कर दिए। बेरोजगारों के अरमानों पर पानी फिर गया। ऐसी गतिविधियां करने वालों के लिए नाइजीरिया एक पसंदीदा ठिकाना बना हुआ है। वहां लचर कानून व्यवस्था है। साइबर अपराधियों को सिम कार्ड आसानी से मिल जाते हैं। स्थानीय नेताओं, अधिकारियों और पुलिस पर ऐसे आरोप लगा चुके हैं कि वे साइबर ठगी की रकम से अपना हिस्सा लेते हैं। वहां ठगी के ऐसे केंद्र बनाए गए हैं, जिनमें बैठकर साइबर अपराधी विभिन्न देशों के नागरिकों को ऑनलाइन लूटने के मंसूबे बनाते हैं। उनके कामकाज में व्यवधान डालने की सख्त मनाही होती है। हाल के वर्षों में पाकिस्तान, म्यांमार और कंबोडिया जैसे देश साइबर ठगी के गढ़ के रूप में उभरे हैं। वहां नेपाल, श्रीलंका, भारत, बांग्लादेश और पाकिस्तान के बेरोजगार युवाओं को भर्ती किया जाता है। उन्हें ठगी का लक्ष्य देकर कहा जाता है कि ज्यादा से ज्यादा लोगों को लूटें। इसके बाद कोई युवा फर्जी पहचान का इस्तेमाल करता है, कोई नकली पुलिस अधिकारी बनकर कैमरे के सामने आता है, तो कोई नकली न्यायाधीश बनकर लोगों को डराता है। सरकार को साइबर अपराधों पर नियंत्रण के लिए सख्त और प्रभावी कदम उठाने होंगे। अब यह मुद्दा सिर्फ सुरक्षा का नहीं, बल्कि भरोसा कायम रखने का भी है। जिस व्यक्ति के साथ एक बार साइबर ठगी हो जाती है, उसके मन में व्यवस्था को लेकर भरोसे में कमी जरूर आती है।

ट्वीटर टॉक

राहुल गांधी कहते हैं कि हम मर जाएंगे मगर कॉम्प्रोमाइज नहीं करेंगे, लेकिन क्या उनका और उनकी पार्टी का इतिहास इस बात की गवाही देता है? आइए, उन ऐतिहासिक मोड़ों पर नजर डालते हैं, जहां कांग्रेस द्वारा राष्ट्रहित को 'समझौतों' की वेदी पर चढ़ा दिया गया।

-दिया कुमारी

आज राज्य मंत्रिमंडल की बैठक में पंचायती राज संस्थाओं और नगरपालिका चुनाव में सभी को समान अवसर प्रदान करने हेतु राजस्थान पंचायती राज (संशोधन) विधेयक-2026 एवं राजस्थान नगर पालिका (संशोधन) विधेयक-2026 लाने का महत्वपूर्ण निर्णय लिया गया है।

-भजनलाल शर्मा

आज उज्जैन के पावन महाकालेश्वर मंदिर में विधिवत पूजा-अर्चना कर समस्त प्रदेशवासियों के सुख, समृद्धि और कल्याण की प्रार्थना की। बाबा महाकाल की कृपा से सभी के जीवन में शांति, स्वास्थ्य और मंगल का वास हो!

-वसुंधरा राजे

प्रेरक प्रसंग

विनम्रता से ईश प्राप्ति

एक बार स्वामी रामकृष्ण परमहंस दक्षिणेश्वर मंदिर में आयोजित एक धार्मिक कार्यक्रम में शामिल हुए। पूजा-अर्चना के बाद भोग वितरित किया गया। जब सभी श्रद्धालु चले गए, तो स्वामी जी अपने स्थान से उठकर इधर-उधर पड़ी जूती पतलों को समेटकर एक जगह रखने लगे। उन्हें ऐसा करते देख मंदिर का पुजारी दौड़ा आया और हाथ जोड़कर बोला, 'स्वामी जी! आप यह क्या कर रहे हैं? इस कार्य के लिए नौकर-चाकर हैं।' स्वामी जी मुस्कुराए और बोले, 'इन पतलों को उठाकर मैं अपने भीतर के अहंकार को बाहर निकाल रहा हूँ। ईश्वर तक पहुंचने की सीढ़ियां विनम्रता से होकर गुजरती हैं, जो अहंकार पर विजय पा लेते हैं, ईश्वर उन्हीं के हृदय में वास करते हैं।'



डॉ. रमेश ठाकुर

पड़ोसी मुल्क बांग्लादेश में तारिक रहमान के रूप में नई सरकार शपथ ले चुकी है। खास बात ये है रहमान के नेतृत्व वाली नई सरकार में दो हिंदू सांसदों को मंत्री बनाया गया है। उनके इस निर्णय को भारत के साथ प्रत्यक्ष रूप से बिगड़े संबंधों को सुधारने की पहल के रूप में समूची दुनिया देख रही है। इस कदम से चीन-पाकिस्तान चिड़े भी हैं। वो नहीं चाहते कि बांग्लादेश भारत या उनसे वास्ता रखने लोगों को तबजो दे। लेकिन, तारिक रहमान ने उनके नापाक मंसूबों को धता बताते हुए, बड़ी सूझबूझता से कदम आगे बढ़ाया। बीते कुछ महीनों में 11 हिंदुओं के साथ हुई निर्मम बर्बरता ने बांग्लादेश की न सिर्फ थू थू करवाई, बल्कि दशकों से मधुर संबंधों को भी पटरी से उतार दिया था। इसको लेकर दोनों मुल्कों में तल्लिखियां बनी हुई थीं। रहमान जानते हैं अगर माहौल ऐसा ही बरकरार रहा, तो रिश्ते की दूरियां घटने वाली नहीं? ऐसी अखरती दुधारियों पर गौर करते हुए ही रहमान ने अपनी कैबिनेट में हिंदू समुदाय से तानूक रखने वाले सांसदों को अहम औहदे सौंप ताकि रिश्तों में फिर से नरमी लाई जा सके। भारत ने भी उनके निर्णय को सराहा है।

गौरतलब है कि तारिक रहमान के आगाज से पूर्व बांग्ला-हिंदुओं पर किस तरह के अत्याचार हुए हैं और हो भी रहे हैं? ऐसी निंदनीय घटनाओं को तत्काल प्रभाव से रोकने की चुनौती तारिक रहमान के सामने अभी भी खड़ी है। हालांकि, रोकने के लिए वह अपने कदम तेजी से बढ़ा रहे हैं। प्रधानमंत्री रहमान सबसे पहले पूर्व की अंतरिम सरकार के मुखिया रहे मोहम्मद युनुस के अटपटे और संबंध बिच्छे भरे निर्णयों की समीक्षा करेंगे। उनका झुकाव भारत को परेशान करने वाली पाकिस्तान-चीन की संयुक्त खुराफाती नीतियों की ओर ज्यादा रहा था। रहमान अच्छे से समझते हैं कि जबकि मोहम्मद युनुस कार्यकारी प्रधानमंत्री रहे, उन्होंने भारत के साथ संबंधों को बिगाड़ने की हर संभव कोशिश की। कुछ उन्होंने की और कुछ दूसरे देशों ने करवाई? दूसरे देश कौन से हैं जिनके

सामयिक

बांग्लादेश की नई सरकार में दो हिंदू मंत्री शामिल



नाम लेने की शायद जरूरत नहीं? सभी जानते हैं। प्रधानमंत्री तारिक रहमान भारतीय हुकूमत का साथ लेकर और अपनी कैबिनेट में अल्पसंख्यक हिंदू मंत्रियों की आमद के साथ बांग्लादेश में अगले पांच सालों तक समानांतर सरकार चलाना चाहते हैं। इसी को ध्यान में रखकर जब उनकी पार्टी बीएनपी चुनावों में जीती तो सबसे पहले वह अपने घुरविरोधी विपक्षी नेता और जमात-ए-इस्लामी प्रमुख शाफीकुर रहमान के बिना बुलाए, दलती शाम के बाद उनके आवास पहुंच गए। चुनावी गुरसेबाजियों के इतर उनसे नई सरकार में सहयोग की गुजारिश करी।

विपक्षी नेता ने भी राजनीतिक दुश्मनी छोड़कर उनका गर्मजोशी से अपने घर पर स्वागत किया। दरअसल, इस तरह की खूबसूरत परंपरा का प्रचार-प्रसार पूरे विश्व में होना चाहिए, कि चुनाव बाद विपक्ष से सत्ता पक्ष को कैसे व्यवहार करना चाहिए। ये उन देशों के लिए सीख भी है जहां पक्ष-विपक्ष आपस में अनैतिक कुकर्मों की सभी सीमाएं लांच रहे हैं। रहमान उस विपक्षी नेता के घर भी पहुंचे जिनकी पार्टी चुनावों में तीसरे स्थान पर रही। नेशनल सिटीजन पार्टी के नाहिद इस्लाम को भी गले लगाया और बांग्लादेश के विकास में उनसे भी सहयोग मांगा। राजनीति

में ऐसी तस्वीरों का दिखना दुर्लभ होता है, लेकिन बांग्लादेश में दिखी।

रहमान की जीत पर पश्चिम बंगाल की मुख्यमंत्री ममता बनर्जी का उन्हें भाई बताना और उनकी जीत की खुशी में फूल-मिट्टाईयां को ढाका भेजना भी धूमिल संबंधों में रस भरने जैसा कहा जाएगा। साथ ही रहमान के शपथ में भारत सरकार की ओर से लोकसभा अध्यक्ष ओम बिरला का पहुंचना भी खुशबूद और नए संबंधों में नए सिरे से गढ़ने जैसा है। नए रंग में रिश्तों को रंगने की दरकार इसलिए भी महसूस होने लगी है क्योंकि बांग्लादेश की सत्यानाशी के लिए जिस तरह से चीन-पाकिस्तान मिलकर घेराबंदी कर रहे हैं जिसका अंदाजा नवगठित सरकार के मुखिया को भी है। बांग्ला-हिंदू संबंध जितने बिगड़े, उतना फायदा ये दोनों मुल्क मिलकर उठाएंगे। पूर्व की कार्यकारी सरकार को इन्होंने कठपुतली की तरह इस्तेमाल किया। पाकिस्तान के सह पर बांगाली और हिंदुओं को खूब लड़ाया गया। लेकिन संघर्ष हुए 13वें राष्ट्रीय चुनाव में तीन हिंदू समुदाय के सांसद जीते हैं जिनमें नितार्ई रॉय चैधरी को रपीकर, चंटांगव से जीते अधिवक्ता दीपेन दीवान को पहाड़ी क्षेत्रों के संरक्षण के लिए मंत्री, तो वहीं गोयेश्वर रॉय चैधरी को मत्स्यपूर्ण रेलमंत्री बनाया गया है।

बांग्लादेश में नवगठित हुकूमत के साथ करीब एक डेढ़-सालों से दंगों का दंश झेल रहे देश में आखिरकार नई सुबह का आगाज हो चुका है। आगम को इस दिन का लंबे वक्त से इंतजार था। वहां काफी जटिल और राजनीतिक अस्थिरता के बीच हुए आम चुनावों में बीएनपी ने बड़े मार्जिन से विजय हासिल की है। कुल संसदीय 298 सीटों में 297 पर चुनाव हुए, उनमें से रिकॉर्ड 209 सीटें बीएनपी ने जीतीं। दूसरे नंबर पर जमात-ए-इस्लामी पार्टी रही जिसने 68 सीटें जीतीं। तारिक रहमान की नई कैबिनेट में डॉ. खलीलुर रहमान को विदेश मंत्री, सलाहूद्दीन अहमद को गृह मंत्री, डॉ. अमीर खसरु महमूद को वित्त एवं प्लानिंग की जिम्मेदारी सौंपी गई है। कुल मिलाकर तारिक रहमान ने शिक्षित और बुद्धिजीवी लोगों से अपनी कैबिनेट को सजाया है। कैबिनेट में कुल 50 मंत्री हैं जिनमें 25 कैबिनेट और 24 राज्य मंत्री शामिल हैं। (साभार : प्रभा साक्षी)


नजरिया

एआई का नया युग और भारत की मानव केंद्रित दृष्टि

डॉ. मयंक चतुर्वेदी

नई तकनीकी क्रांति के इस दौर में आर्टिफिशियल इंटेलिजेंस वैश्विक शक्ति संतुलन, आर्थिक निवेश और सामाजिक संरचना को प्रभावित करने वाला परिवर्तनकारी उपकरण बन चुका है। देश की राजधानी के भारत मंडपम में आयोजित इंडिया एआई इन्फोटेक सम्मेलन 2026 ने यह संकेत स्पष्ट कर दिया कि भारत इस परिवर्तन के केंद्र में स्वयं को स्थापित कर रहा है। इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव के अनुसार यह आयोजन भव्य रूप से सफल रहा और देश को एआई क्षेत्र में 250 अरब डॉलर से अधिक के निवेश प्रस्ताव प्राप्त हुए। यह आंकड़ा आज सिर्फ आर्थिक भरोसे का संकेत नहीं है, यह तो वैश्विक मंच पर भारत की नीति-दृष्टि की स्वीकृति को रेखांकित करता है। प्रधानमंत्री नरेन्द्र मोदी द्वारा प्रस्तुत मानव एआई की परिकल्पना इंसानों का, इंसानों द्वारा और इंसानों के लिए एआई को व्यापक वैश्विक समर्थन मिला। इस दृष्टि का सार यह है कि एआई का विकास केवल व्यावसायिक लाभ या तकनीकी श्रेष्ठता तक सीमित न रहे, बल्कि सामाजिक कल्याण, नैतिक मानकों और समावेशी विकास को प्राथमिकता दे। समिट में 70 से अधिक देशों ने अंतिम घोषणा पर हस्ताक्षर किए, जोकि पिछले सम्मेलन से अधिक संख्या है। वस्तुतः यह तथ्य दर्शाता है कि निम्नस्तर और नैतिक एआई पर भारत की पहल को बहुपक्षीय समर्थन प्राप्त हुआ है। अश्विनी वैष्णव ने बताया कि अवसंरचना से जुड़े निवेश प्रस्ताव 250 अरब अमेरिकी डॉलर से अधिक हो चुके हैं, जबकि डीप-टेक और वेंचर कैपिटल निवेश प्रतिबद्धताएं लगभग 20 अरब डॉलर तक पहुंच गई हैं। इन प्रतिबद्धताओं का महत्व इसलिए भी अधिक है क्योंकि एआई अवसंरचना में उच्च क्षमता वाले डेटा सेंटर, क्लाउड कंप्यूटिंग, सेमीकंडक्टर निर्माण और साइबर सुरक्षा जैसे घटक शामिल होते हैं। यह निवेश संकेत देता है कि भारत केवल उपभोक्ता बाजार नहीं, बल्कि एआई समाधान विकसित करने वाला वैश्विक केंद्र बनने की दिशा में आगे बढ़ रहा है। सीमित संसाधनों के बावजूद भारतीय इंजीनियरों और शोधकर्ताओं द्वारा विकसित उच्च गुणवत्ता वाले मॉडल उद्योग जनत के लिए आश्चर्य का विषय बने हैं।

समिट में 5 लाख से अधिक आगंतुकों ने भाग लिया। विश्व के लगभग सभी प्रमुख एआई प्रतिष्ठानों, उद्योग दिग्गजों और स्टार्टअप की भागीदारी ने इसे वैश्विक मंच का रूप दिया। प्रदर्शनी में नई तकनीकों, नवाचारों और व्यवहारिक अनुप्रयोगों का प्रदर्शन हुआ। मंत्रिस्तरीय संवाद,



सौम्या स्वामीनाथन ने स्वास्थ्य क्षेत्र में एआई की संभावनाओं पर प्रकाश डाला। इमेज रिकग्निशन और पैटर्न एनालिसिस के माध्यम से एक्स-रे और पैथोलॉजी स्लाइड पढ़ने जैसे कार्य विशेषज्ञों की कमी वाले क्षेत्रों में सहायक हो सकते हैं। उन्होंने एआई उत्पादों के लिए क्लिनिकल ट्रायल, नियामक ढांचा और सुरक्षा मूल्यांकन की आवश्यकता पर जोर दिया। यह स्टिकोण दर्शाता है कि तकनीकी विस्तार के साथ गवर्नेंस फ्रेमवर्क का सुदृढ़ होना अनिवार्य है। एआई का लोकतंत्रीकरण तभी सार्थक होगा जब मानक, बेंचमार्क और पारदर्शी नियम लागू किए जाएं।

लीडर्स प्लेनरी और उद्घाटन सत्रों में चर्चाओं की गुणवत्ता को असाधारण बताया गया। ढाई लाख विद्यार्थियों की भागीदारी के साथ एक गिनीज वर्ल्ड रिकॉर्ड भी बना, जो यह दर्शाता है कि भारत एआई को युवा शक्ति से जोड़ने में अग्रणी भूमिका निभा रहा है। यह भागीदारी भविष्य की कोशल संरचना को मजबूत करने की दिशा में एक ठोस कदम है। भारत ने एआई स्टैक की पांच परतों के निर्माण की नीति अपनाई है, जिसमें डेटा, प्लेटफॉर्म, मॉडल, एप्लिकेशन और गवर्नेंस शामिल हैं।

संयंत्रेण युके मॉडल की अवधारणा का उद्देश्य देश के लिए स्वदेशी एआई क्षमताओं का विकास करना है, जिससे रणनीतिक निर्भरता कम हो सके। एआई सुरक्षा के लिए 12 संस्थाओं का नेटवर्क तैयार किया गया है, जो मानकों, शोध और परीक्षण पर कार्य कर रहा है। सेमीकंडक्टर सप्लाई चेन को सुदृढ़ करने के लिए पैक्स सिलिका समझौते पर

हस्ताक्षर किए गए। यह पहल चिप निर्माण और

संपूर्ण सेमीकंडक्टर पारिस्थितिकी तंत्र को मजबूत करने की दिशा में महत्वपूर्ण कदम मानी जा रही है। अमेरिकी कंपनी ओपनएआई के अनुसार तकनीकी कार्यों के लिए चैटजीपीटी के उपयोग में भारत वैश्विक औसत से काफी आगे है। भारत में डेटा विश्लेषण का उपयोग वैश्विक औसत से लगभग चार गुना अधिक है, जबकि कोडिंग के लिए कोडेक्स का उपयोग करीब तीन गुना ज्यादा है। भारतीय उपयोगकर्ता कोडिंग से जुड़े प्रश्न वैश्विक औसत की तुलना में तीन गुना अधिक पूछते हैं और शिक्षा से संबंधित प्रश्न लगभग दोगुने हैं।

सामाहिक सक्रिय उपयोगकर्ताओं की संख्या 10 करोड़ से अधिक हो चुकी है, जिससे भारत अमेरिका के बाहर सबसे बड़ा बाजार बन गया है। कार्य से संबंधित उपयोग 35 प्रतिशत तक है, जो वैश्विक औसत से अधिक है। इससे स्पष्ट है कि

एआई को कार्यालयों में ड्राफ्टिंग, एडिटिंग, तकनीकी सहायता और डिबगिंग के लिए प्रभावी उपकरण के रूप में अपनाया जा रहा है। 18 से 24 वर्ष आयु वर्ग कुल संदेशों का लगभग आधा हिस्सा भेजता है, जबकि 18 से 34 वर्ष वर्ग 80 प्रतिशत उपभोक्ता संदेशों के लिए प्लानिमेटर है। यह जनसांख्यिकीय प्रवृत्ति बताती है कि भारत की युवा आबादी तकनीकी परिवर्तन को तेजी से अपना रही है। भौगोलिक दृष्टि से तेलंगाना, कर्नाटक और तमिलनाडु जैसे तकनीकी केंद्र कोडिंग क्षमताओं के उपयोग में अग्रणी हैं। यह क्षेत्रीय नवाचार पारिस्थितिकी तंत्र की मजबूती को दर्शाता है। कनाडा, स्विट्जरलैंड, ब्राजील और अन्य देशों के प्रतिनिधियों ने भारत की पहल की सराहना की। ब्राजील के राष्ट्रपति लूला के नेतृत्व में आए बड़े प्रतिनिधिमंडल ने एआई, रक्षा, कृषि और ऊर्जा क्षेत्रों में साझेदारी को ऐतिहासिक बताया। कनाडा के मंत्री इवान सोलोमन ने इसे सभी देशों के लिए खुला मंच बताया। यह सम्मेलन ग्लोबल साउथ के लिए विशेष महत्व रखता है, क्योंकि तकनीकी क्रांति में विकासशील देशों की भागीदारी सुनिश्चित करना वैश्विक असमानताओं को कम करने का माध्यम बन सकता है।

डब्ल्यूएचओ की पूर्व डिप्टी डायरेक्टर जनरल सौम्या स्वामीनाथन ने स्वास्थ्य क्षेत्र में एआई की संभावनाओं पर प्रकाश डाला। इमेज रिकग्निशन और पैटर्न एनालिसिस के माध्यम से एक्स-रे और पैथोलॉजी स्लाइड पढ़ने जैसे कार्य विशेषज्ञों की कमी वाले क्षेत्रों में सहायक हो सकते हैं। उन्होंने एआई उत्पादों के लिए क्लिनिकल ट्रायल, नियामक ढांचा और सुरक्षा मूल्यांकन की आवश्यकता पर जोर दिया। यह दृष्टिकोण दर्शाता है कि तकनीकी विस्तार के साथ गवर्नेंस फ्रेमवर्क का सुदृढ़ होना अनिवार्य है। एआई का लोकतंत्रीकरण तभी सार्थक होगा जब मानक, बेंचमार्क और पारदर्शी नियम लागू किए जाएं।

अतः यहां निष्कर्ष रूप में यही कहना होगा कि इंडिया एआई इन्फोटेक सम्मेलन 2026 ने यह स्पष्ट कर दिया कि भारत एआई युग में निर्णायक भूमिका निभाने की तैयारी कर चुका है। 250 अरब डॉलर से अधिक के निवेश प्रस्ताव, रिकॉर्ड भागीदारी, वैश्विक समर्थन और युवा शक्ति की सक्रिय उपस्थिति इस परिवर्तन की आधारशिला हैं। भारत की मानव-केंद्रित नीति, संतुलित निवेश नीति और विशाल प्रतिभा भंडार ने एक ऐसा वातावरण तैयार किया है जिसमें तकनीकी नवाचार सामाजिक जिम्मेदारी के साथ आगे बढ़ सके। एआई का अगला अध्याय केवल एल्गोरिथम और डेटा तक सीमित नहीं रहेगा; यह शिक्षा, सहयोग और समावेशी विकास की कहानी भी लिखेगा। भारत इस कहानी का केंद्रीय पात्र बनने की दिशा में तेजी से आगे बढ़ रहा है। (हि.स.)

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.) Group Editor: Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. R.NI No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वॉरिंग्टन, टेंडर एवं सजावटी इत्यादि) पर कोई भी कार्यावली, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



वैष्णव महाविद्यालय में एक दिवसीय हिन्दी कार्यशाला का हुआ आयोजन

दक्षिण भारत राष्ट्रमत
dakshinbharat.com

चेन्नई। स्थानीय द्वारकादास गोवर्धनदास वैष्णव महाविद्यालय अरुमबाकम् में बुधवार को हिन्दी विभाग (शिफ्ट-1) की साहित्यिक संस्था 'दरपण' द्वारा एक दिवसीय हिन्दी कार्यशाला का आयोजन किया गया। कार्यशाला का विषय था 'हिन्दी पत्रकारिता के विविध आयाम'। कार्यक्रम का शुभारंभ वीकॉम की छात्रा मानसी ने प्रार्थना से की। हिन्दी विभागाध्यक्ष डॉ. मनोज कुमार सिंह ने सभी का स्वागत करते हुए कार्यक्रम की उपयोगिता पर अपनी बात रखी और कहा कि हिन्दी पत्रकारिता से

विद्यार्थियों को हिन्दी पत्रकारिता पर मिली जानकारी

आज सरकारी और गैर सरकारी संस्थानों में अनेक रोजगार के अवसर उपलब्ध हैं इसी को ध्यान में रखते हुए आज इस कार्यशाला का आयोजन किया गया है। उन्होंने कहा कि वैष्णव कॉलेज का हिन्दी विभाग हमेशा हिन्दी में आधुनिक समय के अनुरूप छात्रों के लिए कार्यक्रम कराने को लेकर प्रतिबद्ध है। डॉ. मनोज कुमार द्विवेदी ने भी अपनी बात रखी और बताया कि उन्होंने भी अपने जीवन की शुरुआत एक पत्रकार के तौर पर की फिर उसमें मास्टर एवं पीएचडी भी की। एक सच्चे पत्रकार का जीवन सदैव मुश्किलों से घिरा होता है।

महाविद्यालय के प्राचार्य डॉ. एस संतोष बाबू, सचिव अशोक कुमार मूंदड़ा तथा कोषाध्यक्ष अशोक केडिया ने भी कार्यशाला के आयोजन के लिए हिन्दी विभाग को अपनी शुभकामनाएं दीं। कार्यशाला में मुख्य वक्ता के रूप में दूरदर्शन के लिए स्वतंत्र रूप से पत्रकारिता कर रहे रितेश रंजन ने छात्रों से पत्रकारिता के विभिन्न पहलुओं के बारे में बताते हुए इसकी आवश्यकता का महत्व बताया। उन्होंने बहुत ही विस्तार से छात्रों से चर्चा की और ज्यादा से ज्यादा डिजिटल प्लेटफॉर्म का प्रयोग कर संपूर्णता को प्राप्त करने के तरीके

बताए। उन्होंने कहा कि हिन्दी ज्ञान की भाषा है जिसके अनुवाद का क्षेत्र विज्ञान और वाणिज्य में भी उतना ही है जितना जितना अंग्रेजी या अन्य किसी भाषा में। आज हिन्दी बाजार की भाषा बन चुकी है इसलिए इसमें रोजगार के अवसर भी बढ़ चुके हैं। हम सभी को अधिक से अधिक भाषाएं सीखनी चाहिए यह हमारा मजबूत पक्ष है। कार्यशाला में छात्रों से चर्चा सत्र के दौरान उन्होंने मीडिया में रोजगार के अवसरों की जानकारी दी। उन्होंने कहा कि आज के विद्यार्थी में न्यू मीडिया के रूप में प्रचलित सोशल मीडिया के विभिन्न क्षेत्र यूट्यूब,

लिकीडिन, इंस्टाग्राम आदि कमाई के बड़े अवसर हैं। आप सभी को रोज कुछ ना कुछ लिखना चाहिए। लिखने से ही आप इस क्षेत्र में अधिक लाभ कमा सकते हैं। उन्होंने कहा कि प्रिंट मीडिया और इलेक्ट्रॉनिक मीडिया में भी अवसर की कमी नहीं है बस आपको अपना लक्ष्य निर्धारित करने की आवश्यकता है। विद्यार्थियों के सवालों के उत्तर भी उन्होंने दिये। हिन्दी विभाग के वरिष्ठ प्राध्यापक डॉ. सुनील पाटिल ने भी इस अवसर पर विद्यार्थियों को संबोधित किया। हिन्दी विभाग शिफ्ट-1 की सहायक प्राध्यापिका डॉ. हर्षलता शाह ने कार्यक्रम का संचालन किया और अंत में सभी को धन्यवाद दिया।



'एक स्वस्थ महिला ही स्वस्थ परिवार का निर्माण करती है'

दक्षिण भारत राष्ट्रमत
dakshinbharat.com

बेंगलूरु। शहर के जैन इंटरनेशनल ट्रेड ऑर्गेनाइजेशन (जीटी) साउथ लेडीज विंग ने हेल्थ एंड न्यूट्रीशन पहल के तहत 'बेटर आर्ट ऑफ लिविंग-एजिंग ग्रेसफुली' विषय पर एक ज्ञानवर्धक कार्यक्रम का आयोजन फेडरेशन ऑफ कर्नाटक चैंबरस ऑफ कॉमर्स एंड इंडस्ट्री

(एफकेसीसीआई) में किया। कार्यक्रम में 200 से अधिक प्रतिभागियों ने भाग लिया। अध्यक्ष बबीता रायसोनी ने सभी का स्वागत किया।

उन्होंने कहा कि एक स्वस्थ महिला ही स्वस्थ परिवार का निर्माण करती है और स्वस्थ परिवार ही सशक्त समाज की नींव होता है।

जीतो साउथ चैम्बर के चेयरमैन रंजीत सोलंकी ने लेडीज विंग की सक्रियता की सराहना

की। उन्होंने कहा कि आज की तेज रफ्तार जीवनशैली में तनाव और जीवनशैली से जुड़ी बीमारियां तेजी से बढ़ रही हैं, ऐसे में इस प्रकार के जागरूकता कार्यक्रम अत्यंत प्रासंगिक हैं। ज्ञानवर्धक वक्ता अरुण ऋषि ने संतुलित आहार, नियमित तेल मालिश, एक्ज्यूसर, पारंपरिक बर्तनों के उपयोग और सात्विक भोजन जैसी प्राकृतिक जीवन पद्धतियों पर विस्तार से प्रकाश डाला।



'मातृछाया' द्वारा 'क्रीन टाइम-मातृछाया के साथ' का हुआ ऑडिशन

दक्षिण भारत राष्ट्रमत
dakshinbharat.com

बेंगलूरु। स्थानीय 'मातृछाया' जैन महिला संगठन द्वारा अंतरराष्ट्रीय महिला दिवस के उपलक्ष्य में 'क्रीन टाइम-मातृछाया के साथ' कार्यक्रम के अंतर्गत आरवी रोड स्थित अरिहत कॉलेज में '90 सेकंड पावर स्पीच ऑडिशन' का आयोजन किया गया। अध्यक्ष ललिता नागोरी ने स्वागत भाषण में संगठन की सामाजिक एवं सेवा गतिविधियों का उल्लेख करते हुए

महिला शक्ति के महत्व पर प्रकाश डाला। उन्होंने कहा कि नारी केवल परिवार की धुरी ही नहीं, बल्कि समाज और राष्ट्र निर्माण की सशक्त आधारशिला है। मार्गदर्शिका त्रिशला कोठारी ने मातृछाया के उद्देश्य एवं उसके सामाजिक योगदान का विस्तृत परिचय दिया।

उन्होंने कहा कि जब नारी अपने विचारों को सशक्त मंच पर प्रस्तुत करती है, तब समाज में सकारात्मक परिवर्तन की दिशा स्वयं प्रशस्त हो जाती है। निर्णायकों का परिचय संयोजक नीलम ललवानी ने कराया। सचिव रेशमा

बडोला ने कहा कि महिला दिवस केवल उत्सव का अवसर नहीं, बल्कि नारी के आत्मसम्मान, आत्मनिर्भरता और उसकी असीम संभावनाओं को पहचानने का संकल्प दिवस है। उषा नाहर एवं मधु कटारिया निर्णायिका के रूप में उपस्थित थीं। ऑडिशन में लगभग 25 प्रतिभागियों ने भाग लिया। इस मौके पर उपाध्यक्ष पुष्पा बाफना ने सभी को धन्यवाद दिया। इस अवसर पर संगठन की त्रिशला दांतेवाडिया, कान्ता समदडिया, मीना सोनीगर्ग, पुष्पा नागोरी आदि सदस्याएं उपस्थित थीं।



करुणा इंटरनेशनल द्वारा 'पर्यावरण जागरूकता रैली' का आयोजन

दक्षिण भारत राष्ट्रमत
dakshinbharat.com

चेन्नई। स्थानीय अलाधुर स्थित उदयम नननर्गल स्कूल में

करुणा इंटरनेशनल के तत्वावधान में पर्यावरण जागरूकता रैली का आयोजन किया गया। इस अवसर पर विद्यालय के विद्यार्थियों ने बह-चक्रक भाग लिया और समाज को महत्वपूर्ण संदेश दिए। यह लगभग

1.5 किलोमीटर लंबी रैली थी, जिसका उद्देश्य लोगों को पर्यावरण संरक्षण के प्रति जागरूक करना था। रैली के दौरान बच्चों ने पर्यावरण बचाओ, पानी की बर्बादी रोकें, प्लास्टिक का उपयोग कम करें तथा


अधिक से अधिक पौधे लगाएं जैसे संदेशों के माध्यम से आमजन को जागरूक किया। करुणा इंटरनेशनल की अध्यक्ष निरुमला वसंत छन्नाणी ने बताया कि विद्यार्थियों ने पूरे उत्साह और

जिम्मेदारी के साथ रैली में भाग लिया। इस कार्यक्रम में स्कूल के संस्थापक पार्थसारथी, प्रिंसिपल सुप्रिया, वसंत छन्नाणी तथा सभी शिक्षकों ने सक्रिय सहभागिता निभाई।

बीजेएस ने कैंसर जागरूकता के लिए आयोजित की ऑनलाइन बैठक

दक्षिण भारत राष्ट्रमत
dakshinbharat.com

कोयंबटूर। भारतीय जैन संगठन (बीजेएस) कोयंबटूर द्वारा रविवार को विश्व कैंसर दिवस के अवसर पर कैंसर क्लसेडर्स नामक ऑनलाइन कार्यक्रम आयोजित किया। इस कार्यक्रम में कैंसर जैसी घातक बीमारी के बारे में जानकारी स्थानीय रामकृष्ण हॉस्पिटल की डॉ. भारती सिंह द्वारा दी गई। डॉ. भारती सिंह ने विभिन्न प्रकार के कैंसर, रोकथाम एवं स्वपरिक्षण के बारे में विस्तार से बताया। कार्यक्रम में करीब 60 लोगों ने भाग लिया। उपाध्यक्ष रेखा रांका ने सभी का



स्वागत किया। पीयूष पोकरना द्वारा कैंसर की बीमारी के लिए विशेष मेडिकलेम पालिसी की जानकारी दी गई। संचालन नीलेश चोरडिया ने किया। इस बैठक में बीजेएस तमिलनाडु के सचिव राजेश पोकरना, संचालन मंत्री धर्मेश

श्रीश्रीमाल, चैटर अध्यक्ष शकेश गोलेच्छा उपस्थित थे। अंत में महिला विंग सचिव संगीता सुराणा द्वारा धन्यवाद दिया गया। महिला विंग अध्यक्षा सपना लोढा, ममता सुराणा, रीना पोकरना, धीरज खींचा आदि का विशेष सहयोग रहा।



दुगड़ बने एसएस जैन नवयुवक मंडल के अध्यक्ष व बोहरा बने मंत्री

दक्षिण भारत राष्ट्रमत
dakshinbharat.com

चेन्नई। शहर के एसएस जैन नवयुवक मंडल अयनवरम की वार्षिक साधारण सभा सोमवार को जैन भवन में संपन्न हुई। सभा में मंत्री द्वारा द्विवार्षिक रिपोर्ट व कोषाध्यक्ष द्वारा आय व्यय का ब्योरा पेश किया। वर्ष 2026-28 के लिए नए

पदाधिकारी का चयन किया गया जिसमें चेयरमैन महावीर बांठिया, अध्यक्ष सुरेश दुगड़, उपाध्यक्ष विनोद खींवसरा व अनिल सिसोदिया, मंत्री रुपेश बोहरा, सहमंत्री मुकेश दुगड़ व सुनील खारीवाल, कोषाध्यक्ष शांतिलाल रांका एवं सलाहकार ज्ञानचंद रांका, दिनेश सुराणा व पदम तातेड़ के रूप में सर्व सम्मति से चयन किया गया।

बसनगौड़ा पाटिल यतनाल पर नफरती भाषण देने के आरोप में मामला दर्ज

यादगीर। कर्नाटक के यादगीर जिले में शिवाजी जयंती समारोह के दौरान नफरत फैलाने वाला भाषण देने के आरोप में भारतीय जनता पार्टी (भाजपा) विधायक बसनगौड़ा पाटिल यतनाल के खिलाफ मामला दर्ज किया गया है। पुलिस ने बुधवार को यह जानकारी दी। पुलिस ने बताया कि जिले के गुरुमठकल कस्बे में 21 फरवरी को शिवाजी जयंती के अवसर पर एक भव्य जुलूस के बाद आयोजित कार्यक्रम में विधायक मुख्य अतिथि के रूप में शामिल हुए और तभी यह घटना हुई। प्राथमिकी के अनुसार, यतनाल ने अपने भाषण के दौरान कथित तौर पर कई विवादास्पद टिप्पणियां कीं। उन्होंने एक विशेष समुदाय को निशाना बनाते हुए एक हिंदी कविता उद्धृत की और महात्मा गांधी तथा जवाहरलाल नेहरू के बारे में भी कहा। उन्होंने कथित तौर पर एक विशेष समुदाय को कथित तौर पर निशाना बनाते हुए लव जिहाद का भी जिक्र किया और कुछ ऐतिहासिक हस्तियों पर अपमानजनक टिप्पणी की। पुलिस ने बताया कि इस भाषण के बाद समाचार और सोशल मीडिया मंचों पर तीखी प्रतिक्रिया आई, जिसमें कई लोगों ने नेता पर सांप्रदायिक सद्भाव बिगाड़ने का आरोप लगाया। भाषण की वीडियो रिकॉर्डिंग की जांच और उसकी प्रतिलिपि तैयार करने सहित प्रारंभिक जांच के बाद जिला पुलिस कार्यालय से कानूनी राय मांगी गई। प्राप्त राय के आधार पर 23 फरवरी को भारतीय न्याय संहिता (बीएनएस) की धारा 196 (धर्म, जाति, जन्म स्थान, निवास स्थान, भाषा आदि के आधार पर विभिन्न समूहों के बीच वैमनस्य को बढ़ावा देना तथा सद्भाव बिगाड़ने के लिए हानिकारक कार्य करना), 299 (किसी वर्ग की धार्मिक भावनाओं को ठेस पहुंचाने के इरादे से जानबूझकर और दुर्भावनापूर्ण कृत्य करना, उसके धर्म या धार्मिक मान्यताओं का अपमान करने) समेत विभिन्न धाराओं के तहत मामला दर्ज किया गया।



निशुल्क नेत्र शिविर में 54 लोग हुए लाभान्वित

दक्षिण भारत राष्ट्रमत
dakshinbharat.com

चेन्नई। स्थानीय अविशा समाइल्स डेंटल क्लिनिक में 38वां

निशुल्क नेत्र शिविर बुधवार को लगाया गया। यह शिविर नेमीचंद कमलादेवी सिंघवी परिवार, संगम गुप और एमएन आई हॉस्पिटल के सहयोग से किया गया। इस शिविर में महिपाल सिंघवी, रणजीत शाह,

सुंदरलाल, डॉ. योगिता और हितेश जैन का योगदान था। शिविर में 54 लोगों ने आंखों की निशुल्क जांच कराई। नौ लोगों को चश्मे दिए जाएंगे और 3 की मोतियाबिंद सर्जरी की जाएगी।

वार्षिकोत्सव



बेंगलूरु के राजाजीनगर स्थित एमईएस महाविद्यालय द्वारा 'चतुर्थ-2026' नामक कार्यक्रम का आयोजन किया, जिसमें 20 से भी ज्यादा महाविद्यालय के विद्यार्थियों ने हिस्सा लिया। कार्यक्रम में विभिन्न स्पर्धाओं का आयोजन किया गया। मुख्य अतिथि के रूप में उपस्थित महेंद्र मुणोते ने विद्यार्थियों का उत्साहवर्धन करते हुए कहा कि जीवन में सपने बड़े देखो, मेहनत से सब कुछ संभव है। महाविद्यालय की प्राचार्य शारदा, प्रोफेसर वजेक्ष्वरी एवं विद्यार्थियों ने मुणोते को सम्मानित किया।